

NTHEURA YESU

WAKIZA NDIPO WAKACHEMA



Yohane Mutuwa, chipatulo 11, kuyambira na vesi 18, ine nkhukhumba kuti ndiwazge.

Sono Betaniya wakaŵa kufupi kwa Yerusalemu, pafupifupi kutalika mitunda fifitini:

Ndipo Wayuda wanandi wakiza kwa Marita na Mariya, kuti wazakaŵapembuzge iwo kukhwaskana na mudumbu wawo.

Ntheura Marita, para iyo wakati wapulika kuti Yesu wakizanga, wakaruta ndipo wakakumana nayo: kweni Mariya wakakhala chete mu nyumba.

Ntheura wakayowoya Marita kwa Yesu, Fumu, usange imwe mukaŵenge kuno, mudumbu wane nthena wandafwe.

Kweni ine nkhumanya, kuti nanga ndi sono, chirichose imwe muti murombenge... Chiuta, Chiuta waperekenge ichi kwa imwe.

Yesu wakati kwa iyo, Mudumbu wako wawukengeso.

Marita wakati kwa iyo, ine nkhumanya kuti iyo wazamkuwukaso mu chiwuka pa zuwa laumaliro.

Yesu wakati kwa iyo, Ine ndine chiwuka, na... umoyo: iyo mweneuyo wakugomezga mwa ine, nangauli iyo wangafwa, kweni iyo wazamkuwa wamoyo:

Ndipo waliyose uyo ngwamoyo ndipo wakugomezga mwa ine ntha wafwenge. Iwe ukugomezga ichi?

Iyo wakati kwa iyo, Inya, Fumu: ine nkugomezga kuti imwe ndimwe Khristu, Mwana wa Chiuta, mweneuyo wakwenera kuti wize mu charu. (Ndipo wonani icho!)

Ntheura para iyo wakati wayowoya ntheura, iyo wakaruta nthowa yake, ndipo wakamuchemera Mariya munung'una wake kuseri, kuti, Musambizgi wafika, ndipo wakukuchema iwe.

² Tiyeni ise tirombe. Wadada Wakuchanya, khozgerani Mazgu agho ku mitima yithu, usiku uwu, apo ise tikulindizga kwa Imwe sono. Mazgu Ghinu, muteweti Winu, na makani, vyose tapereka kwa Imwe, mu Zina la Yesu Khristu. Amen.

Imwe mungakhala pasi.

³ Chakulinga chane cha kuŵa kuno ndi kuyezga kuti ndivwire ŵanthu ŵa Chiuta. Ntha chomene kuti ndirombe, na kuŵika mawoko pa ŵarwari, kweni kuti iwo panji ŵangamanya kuwona Yesu Khristu pakati pithu, Mwana wa Chiuta pakati pithu. Ise tiyowoyenge usiku uwu pa chisambizgo ichi: *Ntheura Yesu Wakiza Ndipo Wakachema*.

⁴ Sono pa nyengo iyi yeneiyo ise tikuyowoya, yikaŵa nyengo yachitima chomene. Usange imwe mukaŵazgapo nkhani mu umoyo wa Fumu yithu, ise tikusanga kuti Iyo wakaŵa Mubwezi mukuru kwa mnyamata uyu, Lazaro. Iyo wakaŵa... Pamanyuma pa kuruta kwa Yosefe, panji, Iyo wakati waruta ndipo wakiza kuzakakhala na Marita, Mariya, na Lazaro. Ndipo iwo ŵakaŵa paubwezi chomene. Iwo ŵakaŵa... Iyo wakaŵa ngati mliska kwa iwo, a—Mubwezi mweneko. Ndipo wakamupangira Iyo tunthu tuchokotuchoko twakuti wavwarenge, chikhothi chakuti wavwarenge, ine nkhumuzomera, iwo ŵakuyowoya, ndipo ichi chikarukika chose kwambura pakujoyina. Ndipo ntheura iwo ŵakamuchitira vinthu Iyo, chifukwa iwo ŵakagomezga mwa Iyo. Ichi ŵakaŵa iwo—iwo ŵakagomezga ndipo iwo ŵakachiwona icho. Iwo ŵakafumapo pa mpingo, na vinyake ntheura, kuti ŵamurondezge Iyo. Ndipo chira chikaŵa chinthu chikuru mu nyengo yira, cheneicho nanga ndi chilango cha ichi yikaŵa nyifwa, kuti—kuti ufumepo pa uwu.

⁵ Kweni, Yesu, Munthu uyu uyo wakendendekanga umo iwo ŵakayowoyera, kuphwasuranga mipingo yawo, na kuyowoyanga chinthu chiheni za msofi wawo, na—na vinyake ntheura, Iyo wakachita—Iyo wakachita kupweteka kukuru kwa iwo, iwo ŵakaghanaghana. Ndipo—ndipo nanga nkhumuzomera Iyo chikamanya kuŵa kuti—kuti ungasezgeka mu masunagoge. Ndipo ntheura usange iwe wasezgeka mu mpingo, iwo—iwo ŵakaghanaghana kuti iwe ntha ukaŵa—ntha ukaŵa na mwaŵi wa uwombozi. Usange iwe ntha ukaŵa ku limoza la gulu lawo, ngati la ŵa Ŵafalisi, Ŵasaduki, panji chinyake, kukaŵavye uwombozi usange iwe ukaŵa kuwaro kwa icho. Ndipo usange iwo ŵakaŵa na ufulu, makiyi, ndipo iwo mbwenu ŵakakukankhiranga waka kuwaro usange iwo ŵakakhumbenge kuchita. Kula kukaŵa kuyowoya kwawo. Ndicho chifukwa Yesu wakati, “Imwe, na mwambo winu, mwapanga Mazgu gha Chiuta kuŵa ghambura phindu.” Mukuwona?

⁶ Ndipo sono ichi chawerezgekaso, chifukwa ise tose tikumanya kuti mudauko ukujiwerezga iwowekha nyengo zinandi. Ndipo ichi ndi—ichi ndi chachitima kuchiyowoya, kweni ichi chikachimika kuti chiwerezgekene, ndipo ichi chachitaso ichi mwakuwerezga.

Ise tikusanga kuti Yesu ntha ŵakamughanaghanira viweme.

7 Nyengo zinandi, wanthu wakukhumba kuti wamuyeruzge munthu uyo ntha wakuzomerezgana na iwo. Ise ntha tikwenera kuti tichitenge icho. Ise tingamanya kususkana yumoza na munyake, kweni tiwe wakutemwana. Usange ine ntha nkhasuskana na munthu, ndipo kweni nkhumutemwa ndithu iyo na kumurombera iyo, na kususkana nayo mpa... na iyo pa fundo ya Malemba, na pa kungweruskana kuweme, ntheura ine ntha ndiyowoyenge chirichose kwa iyo. Ine nyengo zose nkhekumba kuti ndisuskane nayo, mwachitemwa, chifukwa ine nkhumutemwa iyo, ndipo ine—ine nadi ntha nkhekumba kuti iyo watayike. Ndipo iyo wachite chinthu chenechira na ine; ise ntha tikukhumba kuti titayike. Ndipo ise tikwenera kuti tikhazike maghanoghano ghithu pa icho Mazgu ghakuyowoya. Zomerezgani Mazgu ghaŵe Ghaunenesko. Ntha kachitiro kithu ka chigomezgo panji icho ndi maghanoghano ghithu, kweni icho Iyo wakuyowoya; kwambura kumasulira kwapadera, icho waka Mazgu ghakuyowoya.

8 Usiku unyake, ine nkachita chinyake ndipo ichi pafupifupi chikawoneka chakunyoza, ine nkugomezga pakaŵa pa chakurya cha mlenji pa ungano wa wapharazgi mlenji unyake. Ine nkhamuŵika Yesu pa mlandu. Ine nkhati, “Ngati ndiumo iwo wakachitira kale, ntheura ndimo iwo wakuchitira muhanyauno.” Panyake ichi chingaŵa chiweme usange ine ningawerezgapo ichi pa kanyengo waka, usange ise tiri na nyengo. Sono, ine nkhati, muhanyauno ise tikusanga kuti . . .

9 Mu kunozga vinthu kwa Luther, iyo, mu nyengo ya icho, iyo wakati warunji wakhalirenge umoyo chipulikano. “Munthu uyo wakugomezga, iyo, ndiyo wali nacho Ichi.” Kweni ise tikusanga kuti wanandi wa iwo wakati wakagomezga, ndipo ntha wakaŵa nacho Ichi.

10 Mu mazuŵa gha—gha John Wesley, usange iwo wakapokera chawanangwa chachiwiri, iwo wakachema ichi, kutuŵiskika, kutuŵiskika kweneko, iwo wakakondwa ndipo wakachemerezga. “Waliyose wakachemerezga, wakaŵa nacho Ichi.” Kweni iwo wakasanga kuti iwo ntha wakaŵa nacho Ichi. Wanandi wa iwo wakachemerezga, ndipo ntha wakaŵa nacho Ichi.

11 Mazuŵa gha Pentekosite, iwo wakati, “Sono kuwezgereska kwa vyawanangwa kwafika, ubapatizo wa Mzimu. Iyo mweneuyo wakuyowoya mu malilime, wali nacho Ichi.” Ise tikusanga kuti wanandi wakayowoya mu malilime, ndipo ntha wakaŵa nacho Ichi.

12 Ntheura iwo wakuti, “Inya, chipaso cha Mzimu, ndicho Ichi chiri.” O, chara, ntha ntchipaso cha Mzimu. Chikhristu cha sayansi chiri nacho icho, kwenekuko walijirethu. . . Chitemwa ndi chipaso cha Mzimu. Pamanyuma, ndipo iwo wali na chitemwa chikuru kuruska waliyose, ndipo wakukana Uchiuta

wa Yesu Khristu; wákumuchema waka Iyo muprofeti, munthu waka bweka. Mukuwona? Ntheura icho nthā chikuchita ichi.

¹³ Ndizomerezgeni ine ndifumbe waka icho miniti pera. Tiyeni timuwike waka Yesu pa mlandu. Ndipo Chiuta wandigowokere ine pa chakuyowoya ichi, kufuma pa gome, kweni ine ndiwenge wakwimikana na Iyo miniti pera, kuti ndimutorereni waka imwe ku Kuwara. Mukuwona?

¹⁴ “Sono ine ndiri na mwaŵanthu imwe muno usiku uwu; ine nkhuwowa kwa imwe. Ine . . .” (Ichi chikawako kale mu nyengo yinyake, apo Yesu wa ku Nazarete wakaŵa pa charu chapasi.) Ine nkhwiza kwa imwe, na kuti ndidumbirane namwe imwe kwimikana na munthu uyu, Yesu wa ku Nazarete. Sono ise tose tikumanya kuti Chiuta ndi kutemwa. Baibolo likuti Iyo ndiyo. Viri makora, ndipo chitemwa, Mzimu ngwakuzizipizga, ngwakujikora, ngwakufwasa, ngwakuzika, na vinyake ntheura, na wakutemwa. Sono ine nkhuti, ine nkhuumba kuti ndimufumbeni chinyake imwe. Ise tirutenge kuti titore icho—icho ise tikumanya, Mukhristu.

¹⁵ “Muwoneni msofi winu wakale uyu. Sekuru wake-mukuru-mukuru-mukuru wakaŵa msofi. Iyo wakayenera kuti wababikire mu fuko lira la ŵa Levi, kuti waŵe msofi. Ise tikusanga kuti, sono, iyo nthā wali na umoyo wa mwanarumi wachinyamata ngati ndiumo imwe mose mukachitira. Kasi iyo wakuchita vichi? Iyo wakujipereka iyomwene, iyo wali kumtunda kula kuti wakasambire Mazgu, Mazgu gha Chiuta. Iyo wakusambira ichi, muhanya na usiku, muhanya na usiku, wakwenera kuti wamanye lemba lirilose la ichi, lizgu lirilose pa chakulembeka. Iyo wakwenera kuti wasungirire ichi pa mtima. Iyo—iyo, chinyake waka za ichi icho iyo wakwenera kuti wachimanye.

¹⁶ “Ndipo pamanyuma, kusazgirapo icho, para dada na mama wako wakatī watorana, ndinjani wakaŵagumatizga iwo pamoza ngati mufumu na muwoli? Msofi wako wakale wauchiuta. Ndinjani wakiza kwa dada wako para iyo wakaŵa na chakusoŵeka ndipo wakaŵa na ngongole ya ndalama zinyake pa munda, kuti awo wákamubwerekeska wákizanga kuzakatora izi? Ndinjani wakayimirira kumuvwira iyo? Msofi wako wakale wachisungusungu. Ndinjani wakayimirira kuvwira mama wako mu chipinda para iyo wakakubabanga iwe? Msofi wakale wachisungusungu. Ndinjani wakwiza kwa iwe para iwe warwara ndipo wasoŵerwa? Msofi wako wakale wachisungusungu. Wakaŵa njani wakakutumbika iwe ndipo wakakupereka iwe kwa Chiuta, ndipo wakakukotora iwe pa zuŵa la nambala eyiti? Msofi wako wakale wachisungusungu. Para dada na mama wako wakaŵa pafupi kuti wapatane, ndinjani wakaŵaphemaniskira iwo pamoza, wakaŵagumatizga iwo pamoza? Msofi wako wakale wachisungusungu. Para muli suzgo mu uzengezani,

ndinjani wakovwira ichi? Msofi wako wakale wachisungusungu. Nadi.

17 “Sono msofi uyu wakale wachisungusungu wakumanya kuti Baibolo likuti Chiuta wakukhumba mwanamberere kuwa sembe. Wanthu wanandi wa imwe ndimwe wanthu wa bizinesi, ntheura imwe nthu mukuweta mberere, kweni Chiuta wakukhumba mberere. Iwo wakapanga vitupa vinyake kumtunda kula, iwo wakaguliska mberere zawo mwakuti iwo a—wanthu wa bizinesi wangamanya kuruta kumtunda na kukagula iyi, kuperekanga sembe ya uzima wawo, icho Chiuta wakukhumba.

18 “Kasi wakachita vichi munthu uyu mwanichi, wakuchemeka Yesu? Kasi iyo wakafumirankhu? Wakati iyo wakababika, wakababika na mwali. Ndinjani wali kupulikapo za chinthu chakupusa chantheura? Ise tikumanya mama wake wakatora nthumbo ya iyo pambere nyina na Yosefe wakaŵa wandababike, panji, nyina na Yosefe wakaŵa wandatorane, iyo wakababika. Sono ise tikusanga kuti iyo wali a—wali na zina liheni, kufuma pa kuyamba.

19 “Kasi wali na kadi uli la umembara? Usange iyo wakaŵa munthu wauchiuta, kasi iyo wakajoyina gulu uli? Para msofi wako wakati wasambira, wasambira, wasambira, wasambira, kuti waghamanye Mazgu ghara; apa iyo wakwiza, kubwanganduranga icho iyo wakazenga. Kasi imwe mungachema icho ‘Chiuta’? Chara nadi.

20 “Sono, zuwa linyake, para msofi wako wakati wanozga malo ghara kumtunda kula, a...na uko iwe ukamanya kugurako sembe, kasi munthu mwanichi uyu wakachita vichi? Chisungusungu? Iyo wakatimba, wakakurunga mikusa yinyake pamoza, vingwe vinyake na vikumba, ndipo wakalawiska ku wanthu, na ukali; wakagadabula mathebulo ghara, ndipo wakaŵatimba iwo kuwafumiskamo mula. Ndipo imwe mukuchema icho vipaso vya Mzimu, kulaŵiskanga pa iwo, na ukali? Ndipo, wonani, kumukanizganga munthu mwaŵi wake wakumusopa Yehova! Munthu wa bizinesi wakukhumba kuti wamusope Iyo; iyo nthu wakuweta wanamberere, ndipo iyo wakaruta kula kuti wakagure iyi. Ndipo Iyo wakagadabura ichi, ndipo wakaŵatimba iwo, ndipo wakaŵachimbizgira kuwaro iwo.”

21 Ndinjani wali na chipaso cha Mzimu kula? Um-nhu. Mukuwona? Apo imwe muli. Wonani, nthu ntchipaso cha Mzimu, nthu nkhuoyoyanga malilime, nthu nkhuchemerezganga.

22 Iwe ukuti, “Ntheura, M’bale Branham, kasi ukaboni ndi vichi? Kasi ukaboni ndi vichi?” Kukhozgereka kwa Mazgu gha ora.

23 Iwo wakaŵa na Baibolo. Iyo wakaŵa ndendende icho Yehova wakayowoya kuti chizamuchitika. Ichi nthu chikusoweka

kumasulira kulikose. Ichi chikamasulira kula. Kula kukaŵa ŵasofi ŵinu, kula kukaŵa vyose iwo ŵakaŵa navyo, ndipo chinyake waka chirichose kuwerezgeka na chirichose, kweni ndipouli iwo ŵakatondeka kughawona Mazgu. Ndipo Iyo wakapanga Mazgu ghara kukhala ghamoyo mu muwiro ula. Ula ndi ukaboni wa muwiro ula.

²⁴ Luther wakaŵa na ukaboni wa muwiro wake, Wesley wa muwiro wake, Pentekosite wa muwiro wake, kweni ise tiri mu muwiro nyake. Vinthu ivyo ndi viweme. Kweni ngati bonda, wali na njoŵe, jiso, na mphuno, kweni para pajumpha kanyengo iyo wakwenera kuti wazgoke munthu. Iyo wakwenera kuti wazgoke a—mwana wakukhwima; pamanyuma wababike, waŵe na uzima, thupi, mzimu, wangamanya kuyendayenda.

²⁵ Sono ise tikusanga kuti, chose ichi, Yesu wakayowoya, ndipo ŵachoko waka, ŵekha pera awo Iyo wakaŵamikira ku Umoyo, ŵakamuwona Iyo. Ntha ŵanthu ŵanandi; ŵanthu Ŵake ntha ŵakaŵa ngati ŵanthu ŵa Kayafa. Chifukwa, Kayafa nthena wakachemera mtundu wose pamoza. Yesu wakachemera waka ŵachoko pamoza. Ntha mbanandi ŵakamumanya Iyo. Masauzandi kwandaniska masauzandi, para Iyo wakiza pa charu chapasi. Iyo wakayenda mu charu chapasi, ndipo iwo ntha nanga ŵakamanya kuti Iyo wakaŵa pano.

²⁶ Ntheura ndimo kuzamkuŵira kamoza! Iyo wazamkwiza kwa iwo ŵeneawo ŵali kuchemekera ku Umoyo. Iyo wakuŵamanya awo ŵali kuchemekera ku Umoyo. Ndipo Iyo ntha . . . Ndi ntchito Yake kupwererera icho.

²⁷ Sono ise tikuwona kuti pamanyuma iwo ŵakafumamo mu mpingo, ndipo iwo ŵakamugomezga Iyo. Chirichose Mazgu ghakhala ghakuyowoya za Iyo, kula Iyo wakaŵa.

²⁸ Ndipo zuŵa limoza Iyo wakafumamo mu muzi wawo. Ine nkukhumba kuti ndiyowoye za vinthu vitatu: Yesu wakati waruta; nyifwa yikiza; ndipo vigomezgo vyose vikamara. Ine nkukhumba kuti ndiyowoye pa vinthu vitatu ivyo pa maminiti ghachoko.

²⁹ Yesu wakati waruta. Ndipo para Iyo wakati waruta, suzgo likanjira. Sono para Iyo wakuleka iwe, panji nyumba yako uko iwe ukukhala, suzgo likuŵa pa ulendo wake. Satana wakuŵa na muryango wakujurika para Yesu wafumamo.

³⁰ Iyo wakaruta, ndipo—ndipo para Iyo wakati wachita waka, ntheura nyifwa yikanjira. Ndipo para Yesu wafuma kuwaro, nyifwa yikunjira. Kuŵa wakupatukako kwa Iyo ndi nyifwa, ntheura nyifwa yikanjira para Yesu wakati waruta.

³¹ Ndipo nyifwa yikaŵa pa Lazaro. Ndipo pamanyuma Yumoza uyo iwo ŵakagomezga ndipo ŵakamutemwa, iwo ŵakatuma kwa Iyo kuti wafike wazakamurombere Lazaro, chifukwa iwo ŵakamuwona Iyo ndipo ŵakamanya kuti Iyo wakamumanya Chiuta, kuti, “Chirichose, Chiuta . . .” Marita wakayowoya

ichi kunyuma kula, “Chirichose Imwe muyowoyenge kwa Chiuta sono, Chiuta wachitenge ichi.” Iyo wakamanya kuti Iyo na Chiuta wakaŵa Yumoza. Iyo wakaŵa Mazgu gha ora, ntheura iyo wakamanya icho. Ndipo iyo wakamanya, usange iyo wangamanya kukumana na Iyo, kweni Iyo wakaŵa kuti waruta ndipo iwo nthā wākamanya kumusanga Iyo. Ndipo iwo wakatuma kwa Iyo, ndipo, m’ malo mwa Iyo kwiza, Iyo wakarutirira kuŵatalikira. Ndipo pamanyuma iwo wakatumaso, ndipo, m’ malo mwa Iyo kwiza, Iyo wakarutirira kuŵatalikira.

³² Nyengo zinyake ise tikuzizwa chifukwa icho vinthu vira vikuchitikira, kweni kasi Lemba likuyowoya chara kuti, “Vinthu vyose vikuŵachitira uweme pamoza iwo weneawo wākumutemwa Chiuta”? Iyo wakumanya icho Iyo wakuchita. Usange Iyo wachedwa, icho chiri makora. Iyo wakumanya icho Iyo wakuchita. Para pakaŵa chakulinga.

³³ Ise tikusanga kuti Iyo wakayowoya, mu Yohane Mutuŵa 5:19, “Inya, inya, Ine nkhumunenerani imwe, Mwana nthā wangachita chirichose mwa Iyoyekha, kweni icho Iyo wakuwona Wadada wākuchita.”

³⁴ Wadada wākamuphalira Iyo kuti warute kutali, na kuti waŵe kutali mazuŵa ghanandi. Para mazuŵa ghakati ghamara, ntheura Iyo wakayowoya icho Iyo wakayowoya pamanyuma, kuti, “Mubwezi withu Lazaro wagona tulo.”

Ndipo iyo wakati, “Inya, iyo wali makora.”

³⁵ Iyo wakati, “Iyo wafwa. Ndipo kuti imwe muvwirike Ine ndiri wakukondwa kuti Ine nanguŵako chara kula.” Chifukwa, iwo nthena wākayezganga kuti wāmusange Iyo kuti warute kwa iyo, kuti wakamuchizge iyo panji wayowoye icho chikamanya kuchitika. Kweni Iyo wakamanya icho chikayenera kuchitika, ntheura Iyo wakachita waka ndendende icho Iyo wakakhozgeka kuti wachite: kuleka kuŵapo. Usange imwe mukumuwona Iyo pa dindi para Iyo wakati wawerako. Iyo wakawoneskera chira para Iyo wakati wawerako ndipo wakawusanga muzi uwu.

³⁶ Vigomezgo vyose vikamara. Lazaro wakafwa. Ora lililose, iwo wakarutirira kughanaghananga, “Iyo panji wafikenge pa malo. Iyo panji wafikenge pa malo. Iyo panji wawerengeko.” Paumaliro, iyo wakafwa, mvuchi ukamuleka iyo.

³⁷ Iwo wakaruta, wākamuwomizga iyo, kufumiskamo ndopa mu thupi lake, wākamuvunga iyo mu sanda, vyakununkhira, ndipo wākamuwomizga iyo ndipo wākamuŵika iyo mu dindi, wākajarapo libwe pa dindi, cheneicho ukaŵa mwambo wawo wa kusungira mu mazuŵa ghara. Khululu mu dongo, panyake mu jarawe, na kuŵikapo libwe pachanya pa ili, ula ukaŵa mwambo wawo.

³⁸ Zuŵa lakudanga likajumpha, zuŵa lachiŵiri likajumpha, zuŵa lachitatu likajumpha, zuŵa lachinayi likajumpha,

munthu wakavundanga mu dindi. Mphuno yake yikaŵa kuti yaphwafuka. Icho, ine nkughanaghana kuti icho ndi chinthu chakudanga icho chikuphwafuka, ndi mphuno. Ndipo iyo wakaŵa kuti wavunda kale. Lake—thupi lake likaŵa kuti lawerera ku dongo, la charu chapasi, panji kuwerera. Uzima wake ukaŵa kuti wayenda ulendo mazuŵa ghanayi kumalo kunyake, kufuma kwa iyo.

³⁹ Vigomezgo vyose vyakuti ŵazamkumuwonaso iyo, mu umoyo uwu, vikamara. Ndipo pamanyuma para vigomezgo vyose vikaŵa kuti vyamara... Iwo ŵakalindizga, “Panyake usange Iyo wafikenge zuŵa lakudanga, zuŵa lachiŵiri!” Chara. Pamanyuma iyo wakafwa, ndipo Iyo ntha wakafika. Pamanyuma kupanikizgika kukafika.

⁴⁰ Pakati pajumpha kanyengo kukaŵa munyake wakwenera kuti wakamuphalira iyo, “Musambizgi wali kuwaro.” Apa wakuruta Marita ku msewu!

⁴¹ Yesu wakiza mu ora lira la mdima apo chigomezgo chose chikamara. Apo nyengo zinandi ndi penepapo Iyo wakwiza. Mukuwona? Iyo wakwiza nkhanira pa nyengo ya mdima ukuru, nthaura Yesu wakuwonekera pa malo.

⁴² Sono wonani, Iyo wakiza ndipo wakamuchema Marita. Kuŵapo Kwake kukiziska vigomezgo viphya. Paliye kanthu kuti mnyamata wakafwa, kweni Kuŵapo Kwake kukwiziska chigomezgo chiphya.

⁴³ Iwe panji ungaŵa kuti wakhala muno usiku uwu, mubwezi wane, uko madokotala ghatondeka pa iwe, na kansa, suzgo la mtima. Panyake mu mpando, wakupundukwa, sayansi yose yayowoya kuti paliye chigomezgo pa iwe; kuwunjikana kwa mchere kwa—kwamanga vyako—vyako—viwangwa vyako, mwakuti iwe ntha ungavigoŵaso ivyo. Panji, panyake wako—mtima wako wanangika chomene, dokotala wakuti iwe panji ungamanya kuruta pa miniti yiriyose. O, ndipo magulu ghakuru gha ŵanthu ŵali na kansa na TB, panyake chigomezgo chaumaliro iwe uli nacho, ndipo ichi chikuwoneka ngati kuti dokotala watondeka pa iwe. Kweni, kuŵa mu Kuŵapo na kumanyiska kwa Kuŵapo kwa Yesu Khristu, kukwiziska vigomezgo kamozaso.

⁴⁴ Munyake wangamanya nanga kukuzunirira ichi kwa iwe. Panyake iwe ntha uli kupulikapo za ichi nakale, kweni leka munyake wayowoye, “Ine nkhumanya uko kuli mpingo, iwo ŵakugomezga mwa Chiuta ndipo iwo ŵakurombera ŵarwari,” mwaluŵiro (Sono, iwe wanozgeka kufwa. Mukuwona?), vigomezgo viphya vikwiza. Ichi nyengo zose chikuchita. Mu ora lira la mdima, apo nyengo zinandi ndipo munyake wakuyowoya chinyake za ichi, wakukuphalira iwe za Yesu. Kuŵapo Kwake kukiziska vigomezgo viphya.

45 Nkhuromba ichi chichite chinthu chenechira usiku uwu, ngati ndiumo ichi chikachitira usiku wamara. Para ise tikuwona Mazgu ghara ghakukhozgeka kwambura muzgezge uliwose wa nkhayiko, agho ghawonekera, ndipo ghasimikizgira *kuti* Yesu yura uyo wakaŵako virimika nayintini handiredi vyajumphu, uyo wakafwa pa Mphinjika, wakawuka pa zuŵa lachitatu, ndipo wakawonekera ku ŵasambiri ŵara ndipo wakajura maso ghawo, ndipo wakapanga phangano ili la nyengo iyi, wali nkhanira pano usiku uwu pakati pithu sono, ichi ntchakukakamizga *kuti* chipereke vigomezgo ku ŵanthu. Vigomezgo viphya vikuwonekera.

46 Panyake munyake wakati, “Mpingo ukaŵa wakomira pa kanyengo. Ise nthu tiri kuŵapo na maji ghanyake ghafureshi pa—pa—pa myezi yichoko. Ise nthu tiri kuŵapo nacho chisisimuso. Kukuwoneka ngati waliyose ngwakuziwurika, panji chinthu chinyake. Ise tikuruta waka ku tchalitchi na kukayimba sumu, na—na kupulikako mauthenga ghachoko na kuwerako.” Kweni mbwenu kwamabuchibuchi, pamanyuma, para ise tayamba komira, kmbwenu Yesu wakwiza pa malo, wakutisisipuska ise, wakupereka chinyake chiphya kwa ise. Iyo nyengo zose waliko kula *kuti* wachite icho. Vigomezgo viphya vikwiza para—para Yesu wafika. Kuŵapo Kwake kukwiziska chigomezgo chiphya.

47 Iyo wakamanya *kuti* Iyo wakaŵa Mazgu ghara ghakuwonekera gha Chiuta. Iyo wakawuwona muwiro ula. Panji, usange iyo nthu wakachita, iyo wakati waŵenge ndithu wa Chiyuda. Iyo nthu wakaŵa ndithu mu mpingo. Kweni iyo wakaghawona Mazgu ghara ghakulayizgika. Iyo wakaghawona Mazgu ghara ghakulayizgika ghakawoneskeka na Iyo ndipo mwanakazi wakamanya *kuti* Iyo wakaŵa Mazgu ghara ghamoyo. Ndipo para iyo wakati wapulika za ichi, iyo nthu wakapwerera kasi mbalinga ŵakamususka iyo, chinyake chirichose, iyo wakanyamuka kurazga kwa Iyo nkhanira mwankhongono umo iyo wakamanya kurutira. Mukuwona? Mwanakazi wakamanya Iyo wakaŵa Mazgu ghakuwonekera.

48 Kwambura nkhayiko kweni icho iyo wakaŵazga za nkhanira ya Eliya mu mazuŵa ghake. Sono, iyo wakaŵa Mazgu ghakuwonekera gha Chiuta mu nyengo yira. Iyo wakaŵa muprofeti, ndipo Mazgu gha Yehova ghakwiza kwa muprofeti. Ndipo kukaŵa mwanakazi kwenekula uyo wakaŵa na bonda muchoko uyo wakaperekeka kwa iyo mwa thumbiko ilo muprofeti wakamutumbika nalo iyo, ndipo iyo wakaŵa nayo mwana.

49 Zuŵa limoza, pakunji eleveni kololoko, iyo wakwenera *kuti* wakaphya na zuŵa. Iyo wakaŵa uko mu munda na dada wake, Baibolo nthu likayowoya *kuti* ili likaŵa, likuti kukaŵa kuphya na zuŵa, kweni iyo wakayamba kulira, “Mutu wane! Mutu wane!” pakunji eleveni koloko mu muhanya. Ndipo iyo wakaŵa na wantchito, dada wakaŵa nayo, *kuti* wamutorere

iyo ku nyumba. Iyo wakagona pa chipakato cha mama wake mpaka chapadera pa muhanya pakati, wakurutirira kurwara na kurwara, ndipo paumaliro wakafwa.

⁵⁰ Ndipo sono, m'malo mwakutaya chigomezgo, a... wazengezgani wose wakiza kuliranga na kurutiriranga, kweni mama wakujikora yura, mwana wake wakafwa, iyo wakamutorera iyo muchanya mu chipinda chichoko chira icho iyo wakapereka kwa muprofeti, ndipo wakamugoneka iyo pa bedi lake, ngati *ntheura*. Ndipo iyo wakati kwa wantchito, "Nditorere ine nyuru, ndipo iwe urute mwakurunjika, ndipo iwe ntha ungayimanga pekhapekha ine ndakuphalire iwe kuti uchite." O, mwe! Kanthu ako!

⁵¹ Ise tilije nyengo yakususkananga na kuyambananga. Ichi chikamara nyengo yira. Tiyeni tirute munthazi. Ise tikwenera kuti tikafike kula. Ise tiri nacho chakusowekeka.

⁵² Ndipo *ntheura* iyo wakati, "Iwe rutanga, ndipo ntha ungachedwanga pa kwenda kwako pekhapekha ine ndakulangura iwe kuchita." Ndipo iwo wakaruta mpaka iwo wakafika kwa Eliya.

⁵³ Eliya, pakuwa munthu wa Chiuta, ntha wakuyana na Khristu; Khristu wakamanya vinthu vyose, chifukwa Iyo wakaŵa Chiuta. Eliya wakaŵa gawo la Chiuta. Yura wakaŵa Khristu mwa Eliya. Ndipo ula ukaŵa uthenga wa nyengo yira, pakuti Mazgu gha Yehova gha ora lira ghakaŵa na muprofeti yura.

⁵⁴ Yesu wakaŵa uzari wa waprofeti wose wara, waliyose wa iwo wakawoneskera waka Iyo. Mbweni kwamara. Ulendo wose kufuma kwa Yosefe, kufumira ku ndalama zitatu za siliva, kulikose, iyo—iyo wakawoneskera Khristu. *Ntheura* wakachita Moses!

⁵⁵ David, chikhalire ngati fumu yakukanika pa phiri, kuliranga chifukwa iyo wakakanika. Virimika eyiti handiredi pamanyuma pa icho, Mwana wa David wakakhala pa phiri. Ula ukaŵa Mzimu wa Khristu mwa David kula. Ndipo Iyo...Mwe! Iyo wakaŵa vyose Msisi na Mwana wa David. Ndipo *ntheura* Iyo wakakhala pachanya pa phiri, kuliranga, ngati Fumu yakukanika, "Yerusalemu, Yerusalemu, kasi Ine nthena nkhakufungatira kalinga iwe, umo nkuku yikuchitira masumbi ghake." Kasi ichi chikaŵa chivichi? Ichi wakaŵa Khristu kale kula.

⁵⁶ Ichi wakaŵa Khristu kuliranga para David wakalemba sumu, "Chiuta wane, kasi Imwe mwandisidirachi Ine? Viwangwa Vyane vyose, ivyo vikundilaŵiska Ine. Iwo wakavotora marundi Ghane na mawoko Ghane. Iwo wakagaŵana malaya Ghane pakati pawo. Iwo wakachita mayere pa chakuvwara Chane." Yura wakaŵa Khristu kuyowoyanga mwa David. Uwo mbunenesko. Iyo wakaŵa kuwonekera kwa Mazgu. Khristu

wakiza kuzakakwaniriska vinthu vira ivyo vikayowoyeka na waprofeti, chifukwa Mazgu ghakaŵa na waprofeti.

⁵⁷ Iyo wakayowoya icho mu chisambizgo usiku wamara, kuti Iyo wakiza kuzakakwaniriska ivyo waprofeti wakayowoya za Iyo, chifukwa iwo wakaŵa na Mazgu. Ndipo Eliya wakaŵa muprofeti wa Chiuta, Mazgu gha nyengo yira.

⁵⁸ Ntheura mwanakazi wa ku Sunemu wakakhala na muprofeti yura mpaka iyo wakiza ndipo wakawoneskera nkhangono ya Chiuta, ndipo wakajigoneka iyomwene pa mwana, ndipo mwana wakiza ku umoyo.

⁵⁹ Sono Marita wakayenera kuti wakachimanya ichi, nangauli iyo wakatangwanika kupwereranga nyumba, kusukanga mbale, na vinyake ntheura. Kweni kula iyo wakawoneska mtundu wake. Iyo wakawoneska nadi icho chikaŵa mwa iyo. Iyo wakaruta kukamutora Iyo mwaluŵiro. Usange Chiuta wakaŵa mwa Eliya, Chiuta wakayenera kuti wakaŵa mwa Khristu, chifukwa Iyo wakasimikizgira kuti Iyo wakaŵa Munthu yura. Amen. Ine nkchitemwa icho, chisimikizgo icho! Marita wakuruta kwa Iyo. Marita wakayenera kuti wakafike kwa Iyo. Ndipo iyo wakasanga kula, apo iyo wakati wafika kwa Iyo—kwa Iyo; sono kumbukirani, wakamanya kuti Iyo nthu wakasintha, kuti Chiuta nthu wakusintha ndondomeko Yake. Usange Iyo wakaŵa mwa Eliya ndipo wakamanya kuwuska wakufwa, Iyo wakaŵa mwa Khristu ndipo wakamanya kuwuska wakufwa, nangauli Iyo wakaŵa kuti wandachite ichi, chifukwa ndi Chiuta mweneyura.

⁶⁰ Nesi Iyo wali kusintha kufika sono! Ndi Chiuta waka mweneyura usiku uwu umo Iyo wakaŵira kale. Iyo ndi mweneyura mayiro, muhanyauno, na muyirayira. Iyo nthu wakusintha.

⁶¹ Ndipo Iyo wakamanya kuti Marita wakamanya kuti ichi chikaŵa mwa Iyo. Wonani, mu maminiti waka ghachoko ichi chikasimikizgira ichi, para mwanakazi wakayowoya chinyake kwa Iyo za mudumbu wake, ndipo iyo wakati, “Fumu, ine—ine nkchugomezga kuti Imwe ndimwe.”

⁶² Ndipo Iyo wakati, “Ine ndine Chiwuka na Umoyo. Nangauli iyo wangafwa, kweni iyo waŵenge wamoyo. Ndipo waliyose uyo ngwamoyo ndipo wakugomezga mwa Ine nthu wafwenge. INE NDINE.” Uyo ndi INE NDINE wakaŵa mu chivwati chakugolera, na Moses. “Ine ndine Chiwuka. Ine ndine Umoyo. Ine nkhaŵa Chipupa. Ine ndichali ndithu Iyo. Ine ndine Chiwuka na Umoyo. Iyo mweneuyo wakugomezga mwa Ine, nangauli iyo wangafwa, kweni iyo wazamkuŵa wamoyo. Iyo mweneuyo wakugomezga mwa Ine, nthu wafwenge.” Pamanyuma pa chisimikizgo chikuru ichi cheneicho iyo wakaŵa nacho, chakuti Iyo wakaŵa Mazgu gakulayizgika; para Iyo wakayowoya, pakuŵa Muprofeti, Iyo nthu wakateta chara; ipo Iyo, para Iyo

wakati, “Ine ndine INE NDINE. Ine ndine Iyo uyo ndi Chiwuka na Umoyo.”

⁶³ Mwanakazi wakati, “ine nkugomezga kuti Imwe ndimwe Mwenyura, Mwana wa Chiuta uyo wakwenera kuti wize mu charu. Nangauli mudumbu wane wafwa, wagona kuwaro uko mu dindi, iyo ndi . . . thupi lake likuvunda sono; kweni nanga ndi sono, chirichose Imwe muyowoyenge, ichi chichitikenge.” Unenesko!

⁶⁴ Chose iyo wakakhumbanga chikaŵa kumupulika Iyo wakuyowoya ichi! Amen. O, Marita, kasi ise tirinkhu usiku uyu? “Yowoyani waka Mazgu; wantchito wane waŵenge wamoyo!” Kumupulika waka Iyo wakuyowoya ichi! Iwo panji ŵakiza ŵakamuphalira iyo kuti Iyo wakayowoya ichi, kweni Iyo wakaŵa apa Iyomwene. O Chiuta, jurani maso ghakuburumutizgika, mwakuti iwo ŵangamanya kuwona! Para Iyo, mu Kuŵapo Kwake, wayowoya Mazgu, nyengo zose chikuwonekera.

⁶⁵ Mwanakazi wakati, “Chirichose Imwe mumurombenge Chiuta, Chiuta waperekenge ichi kwa Imwe. Zomerezgani waka ine ndipulike!” Iyo wakakhumbanga kuti Iyo wayowoye Mazgu. Ndicho chekha iyo wakakhumbanga kuti wapulike. Kupulika waka Mazgu, ndicho chekha iyo wakakhumbanga, chikaŵa kumupulika Iyo wakuyowoya kuti Iyo wachitenge ichi.

⁶⁶ Ndipo Iyo nthena wakachita ichi nkhanira penepapo, kweni, imwe wonani, mwa mboniwoni iyo Dada Wake wakamuwoneska Iyo, Iyo wakayenera kuti wakayimirire mumphepete mwa dindi. O, mwe! Khozgani chipulikano chinu! Chiuta wakuchita chirichose makora. Ichi chose chiŵenge makora. Wakalindizga waka mpaka iyo wakafika ku dindi.

⁶⁷ Wonani, mwanakazi wakakhumba kumupulika waka Iyo wakuyowoya ichi, nanga ndi penepapo iyo wakaŵa wachali . . . Vigomezgo vyose vikamara, vyose virivyose. Iyo wakafwa, kuvundanga mu dindi, kweni kumupulika waka Iyo wakuyowoya ichi, ndicho chekha iyo wakakhumbanga.

⁶⁸ Sono para Iyo wakati, “Ine ndine Chiwuka na Umoyo,” mwanakazi wakagomezga ichi. Mwanakazi wakagomezga ichi. Sono wonani, sono iyo wakayenera kuti wagomezge vyambura machitiko, para iyo wakamupulika Iyo wakuti, “Ine ndine Chiwuka na Umoyo. Nangauli iyo wangafwa, kweni iyo waŵenge wamoyo, ndipo waliyose uyo ngwamoyo ndipo wakugomezga mwa Ine wafwenge chara.” Wakati, “Kasi iwe ukugomezga ichi?”

⁶⁹ Ndipo iyo wakati, “Inya, Fumu, ine nkugomezga ichi. Ine nkugomezga kuti Imwe ndimwe Mwana wa Chiuta uyo wakayenera kuti wize mu charu.” Ine nkuchitemwa icho. Ine nkuchitemwa icho.

70 Ine—ine ndiri kuyowoyapo ichi kale. Ichi chingamanya kuyima sono kamozaso. Ine nkhayowoyanga kwa mwanakazi nthā kale chomene, ukawā mpingo unyake ine nanguwuzunura uwo kanyengo kajumpha, uwo nthā ukugomezga kuti Iyo wakawā Chiuta, Uchiuta Wake; Iyo wakawā waka muprofeti, munthu bweka.

71 Iyo wakawā icho, unenesko. Iyo wakawā icho, kusazgirapo Chiuta. Wonani, Iyo wakawā kuwonekera. Yesu ndi thupi, Mnyamata, Doda; Chiuta wakawā icho chikawā mwa Iyo. Chiuta wakawā mwa Iyo. Iyo wakawā Chiuta—munthu. Iyo wakawā Munthu, kweni Iyo wakawā Chiuta kuwonekera mu thupi. Para ise tikuwona Yesu, ise tikuwona Chiuta. Icho ndicho Iyo wakayowoya, “Para imwe mukuwona Dada... mukuwona Ine, imwe mukuwona Dada.” Chifukwa, Iyo wakawā kuwoneskekerā, chifukwa Iyo wakawā Mazgu, amen, agho ghakawako mu chiyambi. Amen.

72 Iyo wakachema waprofeti, “chiuta.” Kasi imwe mukumanya icho? Iyo wakati, “Imwe mukuwachema iwo ‘chiuta’ weneawo Mazgu gha Chiuta ghakwizirako. Kasi imwe mungandisuska uli Ine para Ine nkhati, ‘Ine ndine Mwana wa Chiuta?’”

73 Chifukwa, Mazgu gheneghara ghakayowoya kuti Iyo wazamkuwā kula, ndipo apo pali Mazgu ghakuwonekera kamozaso. Ndipo kweni iwo nthā wakagomezga ichi.

74 Mwanakazi uyu wakati kwa ine, “ine ningamanya kusimikizgira kwa iwe.” Wakati, “ine nkhutemwa kupulika iwe ukupharazga, kweni pali chinthu chimoza iwe ukuchita mwa kutalurizga.”

“Inya, kasi icho ntchichi?”

Wakati, “Iwe ukuchemerera chomene pa Yesu.”

75 Ine nkhati, “ine nkbugomezga icho ndicho chekha Iyo wali nacho chakundisuskira ine para Iyo wafika.” Ndipo iyo wakati... Ine nkhati, “ine nkbugomezga icho ndicho chekha Iyo wangachita, chakwanangika Iyo wangananga mwa ine.” Ine nkhati, “Usange ine nkha wenge na malilime teni sauzandi, ine nthā ningayowoya mwakukwanira, o, mwe, icho Iyo wali!”

Iyo wakati, “Kweni, iwe, iwe ukumupanga Iyo Chiuta.”

76 Nkhati, “Iyo wakawā. Panji, usange Iyo nthā wakawā, Iyo wakawā mupuruski mukuru chomene charu chikawapo nayo.”

Iyo wakati, “Iyo wakawā muprofeti.”

77 Ine nkhati, “Iyo wakawā Muprofeti, uwo mbunenesko: Chiuta—muprofeti, uzari wa Mazgu. Muprofeti wakawā waka na Mazgu kwiza kwa iyo, icho ndicho chikumupanga iyo—chikamupanga iyo muprofeti. Kweni Iyo wakawā uzari wa Mazgu ghara.”

78 Ndipo iyo wakati, “ine ningamanya kusimikizgira kwa iwe.”
Wakati, “Iwe ukumupanga Iyo Wauzimu.”

Ine nkhati, “Iyo wakaŵa Wauzimu.”

Ndipo iyo wakati, “Iyo wangaŵa chara Wauzimu.”

Ine nkhati, “Iyo . . . Kweni Iyo wakaŵa.”

Iyo wakati, “Iwe wanguti iwe ukagomezga Baibolo.”

Ine nkhati, “Ine nkhuchita.”

79 Iyo wakati, “ine ndisimikizgirenge kwa iwe, mwa Baibolo lako wamwene, kuti Iyo nthu wakaŵa Wauzimu.”

80 Ine nkhati, “Chita ichi. Usange Baibolo likuyowoya nthu, nthu ine ndigomezgenge ichi, chifukwa ine nkhugomezga Mazgu nganeneska.”

81 Iyo wakati, “Pa msewu kufuma kusika kuruta ku dindi la Lazaro, iwe ukukumbukira icho mu Yohane Mutuŵa 11?”

Ine nkhati, “ine nkhukumbukira makora, madamu.”

82 Wakati, “Inya, sono, pa msewu kukhira, Iyo wakalira. Baibolo likati, ‘Iyo wakalira.’”

Ine nkhati, “Nadi, Baibolo likati Iyo wakalira.”

Wakati, “Kasi Iyo wangaŵa uli Wauzimu na kulira?”

Ine nkhati, “Iyo wakaŵa munthu.”

“Munthu ndipo Wauzimu?”

83 Ine nkhati, “Inya, dona. Iwe ukutondeka kuchiwona. Iyo wakaŵa a—munthu kurutanga kudara kula, kuliranga pamoza na iwo awo ŵakaliranga, uwo mbunenesko, kukweŵekanga na iwo awo ŵakakweŵeka. Iyo wakaŵa Munthu. Kweni para Iyo wakati wanyoroska Lake lichoko, thupi Lake lakufoka muchanya, ndipo wakati, ‘Lazaro, uka,’ ndipo munthu uyo wakaŵa kuti wafwa mazuŵa ghanayi, wakayimirira pa marundi ghake. Chira chikatorera mukuru kuruska munthu, yura wakaŵa Chiuta mwa Munthu.” Ndinjani wangawuska wakufwa, kweni Chiuta? Iyo ndi Chiwuka na Umoyo! Uwo mbunenesko.

84 Usiku ula kuwaro pa nyanja, para Iyo wakaŵa kuwaro kula, wakavuka, wakagona kunyuma kwa boti, uko viwanda teni sauzandi vikalapizga kuti ivyo vimubizgenge Iyo usiku ula, ndipo boti lichoko lakale lira kuputanga waka ngati chijariro cha pa botolo kuwaro kula pa nyanja yamkuntho. Viwanda vira vikaghanaghana, “Ise tamusanga Iyo sono. Iyo wali m’tulo; ise tibizgenge gulu lose.” O, Iyo wakaŵa Munthu, wakavuka, kweni para wakati wawuskika, Iyo wakadyaka lundi Lake pachanya mu vingwe vyakukhozgera, ndipo wakalaŵiska kuchanya ndipo wakati, “Mtendere, khala chete,” ndipo mphepo na majigha vikamupulikira Iyo. Chira chikaŵa chikuru kuruska munthu.

85 Iyo wakaŵa munthu para Iyo wakaziya, wakiza kufuma ku phiri, kupenjanga chiŵarukwa cha chingwa panji chinyake

chakuti wanye, panji chikuyu kufuma mu khuni. Kweni para Iyo wakatora mabisiketi ghankhonde na somba ziwiri, ndipo wakaryeska fayivi sauzandi, yura wakaŵa Chiuta mwa Munthu yura. Uwo mbunenesko.

⁸⁶ O, munthu waliyose uyo wakatunthumuka ngati phiri la ntchungu wakagomezga icho, ŵalembi wose awo ŵakagomezga icho. Ndicho chifukwa yumoza wakalemba:

Kukhala umoyo Iyo wakanditemwa ine; ndipo
kufwa, Iyo wakandiponoska ine;
Kusungika, Iyo wakanyamulira zakwananga
zane kutali;
Kuwuka, Iyo wakandirunjiska kwaulere
muyirayira;
Zuŵa linyake Iyo wakwiza, O zuŵa
lauchindami!

⁸⁷ Eddie Perronet, uyo sumu zake nthu zikagulikanga. Zuŵa limoza, wali zandizandi pasi pa kukhwaskika na Mzimu Mutuŵa, wakatora chakulemba, iyo wakalemba sumu ya mwambo wakujurira, para iyo wakalemba:

Rumbani nkhongono za Zina la Yesu!
Rekani ŵangelo ŵagwade mwantchindi;
Rongorani mphumpu yaufumu,
Muvwarikeni Iyo Fumu ya wose! (Haleluya!)

⁸⁸ Nadi, icho ndicho ise tikugomezga Iyo wakaŵa. Inya, bwana.

⁸⁹ Iyo wakwenera kuti wagomezge vyambura machitiko sono, ku kughanaghana kwamakono kwa nyengo yira. Ntheura imwe mukwenera kuti mugomezge vyambura machitiko, kuti muwone Umoyo uphya, kuti muwone chinyake chikuchitika. Kweni usange Iyo wakamanya. . . Marita wakamumanya Iyo kuti wakaŵa Mazgu, ntheura vyambura machitiko vingamanya kuchitika, chifukwa Iyo ndi Mlengi, ndipo wayimenge na chirichose Iyo wakayowoya.

⁹⁰ “Ndipo vinthu vyose ndi vyamachitiko kwa iwo awo ŵangagomezga.” Agho ndi Mazgu Ghake. Kweni vyambura machitiko vikuwonekera para Chiuta mwamutora pa Mazgu Ghake. Inya, bwana. Para Chiuta mwamutora pa Mazgu Ghake, vyambura machitiko viku—vikuwonekera. Para Chiuta wakuti ichi chizamkuŵako, ntheura imwe mutore Mazgu ghara ndipo mukuwona vichi, vyambura machitiko vikuchitika. Ichi nadi chichitikenge.

⁹¹ Kweni wonani, nanga ndi mu chose icho, iyo wakati, “Nanga ndi sono, Fumu, chirichose icho Imwe mumurombenge Chiuta, Chiuta wachitenge ichi.” Mwanakazi wakamanya kuti iyo wakamanya kutora waka Mazgu ghara kuti ghakafuma kwa Iyo. Ndicho chekha iyo wakasoŵekanga kuti wachite, chikaŵa kutora Mazgu ghara. Inya, likaŵa ora lake lamdima ukuru,

ndipo Yesu wakiza ndipo wakachema. O, kasi ndi chinthu uli iwo wakawona, chiwuka!

Tiyeni tilawiske pa wanyake wanandi uko maora ghamdima ghakiza.

⁹² Kukaŵa munthu nyengo yimoza, wakuthyika Job, yumoza wa waprofeti wakale chomene mu Baibolo. Iyo wakaŵa munthu mukuru. Iyo wakaŵa—iyo wakamutemwa Yehova, ndipo iyo wakachita chose umo iyo wakamanya kuchitira. Ndipo Satana wakakhumba kuti wamuparanye iyo, nthaura iyo wakayowoya kwa Chiuta zuŵa limoza. . . Inya, Chiuta wakayowoya kwa iyo, mphanyiko, “Kasi iwe wanguŵankhu, Satana?”

⁹³ Iyo wakati, “O, kuyendayendanga kunthazi-na-kunyuma na kukwera-na-kukhira pa charu chapasi.”

⁹⁴ Iyo wakati, “Kasi iwe wamuwonerako muteweti Wane Job? Kuliye wakuyana na iyo mu charu chapasi. Iyo ndi munthu murunji.”

⁹⁵ “O,” iyo wakati, “nadi, Imwe mukumupa iyo chirichose, mukumuchitira chirichose iyo. Nadi, iyo ndi munthu mukuru. Kweni ndizomerezgeni ine ndichite nayo kanthu iyo nyengo yimoza, ine ndisinthenge mayowoyero. Ine ndimupangenge iyo wamutembeni Imwe, ku maso Kwinu.”

⁹⁶ Iyo wakati, “Iwe ungachita chara ichi.” Icho ndi chisimikizgo Chake mwa wakugomezga. Chifukwa? Iyo ndi wambura mphaka. Iyo ndi Wamuyirayira. Iyo wakumanya ku umaliro kufuma ku kwambiriro. Iyo wakamanya kuti Satana ntha wakamanya kuchita ichi. Pakuti, Iyo ndi Mazgu, Iyo wakamanya icho Job wakati wachitenge.

⁹⁷ Sono, kumbukirani, Job, iyo wakamupweteka iyo na mathuvya, wakakoma ŵana ŵake, wakatora chirichose iyo wakaŵa nacho. Umoyo wake wathupi ukamara. Nanga ndi wapembuzgi ŵake wakiza, ndipo iwo ntha wakachita chinyake kweni kumuchombora iyo kuti wakaŵa wakwananga wamuseri. Ndipo Job mulara wakafika mu malo ghantheura mpaka iyo wakasuzgika chomene m’maghanoghano.

⁹⁸ Imwe mukwenera kuti mufike mu kusuzika, chakudanga. Imwe mukwenera kuti mufike ku nyengo uko imwe mukuŵa pa umaliro wa msewu.

⁹⁹ Job wakafika ku umaliro wa msewu, para iyo wakati, “Litebeke zuŵa ilo ine nkhababikira. Nkhuromba zuŵa lireke nanga nkhuŵara, ndipo nkhuromba mwezi uleke nanga nkhuŵara usiku, nkhuromba zina lireke nanga nkhuchemeka.” Ndipo mu kusuzgika kula, nthaura Yesu wakiza. Iyo wakalaŵiska pasi, ndipo iyo wakati, “ine nkhumuwona, ngati munthu, luŵa likufwa, ndipo ili likuphukaso mu nyengo yakuphuka. Usange khuni lawa pasi, ili likuphukaso kwizira mu fungo la maji.” Iyo wakawona umoyo wose wa

vyakumera vikukhalaso na umoyo, kweni wakati, “Munthu wakufwa, iyo wakupereka mzimu, kasi iyo walinkhu?” Iyo wakamanya iyo wakaŵa munthu mulara. Iyo wakati, “Ŵana ŵake ŵakwiza kuzakamulira iyo, ndipo iyo nthā wakuchiwona ichi. O, kuti Imwe mungamanya kundibisa ine mu dindi na kundisunga ine mu malo ghakubisika, mpaka ukali Winu ujumphe. Mundimikire nyengo ine ndipo mundikhazikiskire nyengo ine. Ise tikaruta...” Ndipo kurutiriranga ngati ntheura, kuyowoyanga. Iyo wakaŵa pa umaliro, wa kusuzgika kwake, “Kasi kuchitikenge vichi? Mahamba ghakukhala na umoyo, igho ghakumeraso mu makuni, maluŵa ghakumeraso, chinyake chirichose chikuwukaso, kweni munthu wakufwa ndipo wakupereka mzimu!” Iyo wakaŵa mu suzgo. Iyo nthā wakamanya icho chikamanya kuchitika kwa iyo, ndipo iyo pa msinkhu ula.

¹⁰⁰ Para iyo wakati wachita, ntheura Yesu wakiza. Chiuta wakinuskira mutu wake kurazga ku mtambo, ndipo iyo wakawona Yesu wakwiza mu mazuŵa ghaumaliro.

¹⁰¹ Ora lira la mdima ukuru para muwoli wake wakati, “Mutembeni Chiuta ndipo mufwe nyifwa,” kweni iyo wakati, “Mwanakazi, iwe ukuyowoya ngati mwanakazi wakupusa. Yehova wakapereka, ndipo Yehova watora, litumbikike Zina la Yehova.” Nanga ndi muwoli wake wakamukana iyo. Mpingo wake ukamukana iyo. Waliyose wakamukana iyo.

¹⁰² Mu ora lira la mdima, uko iyo nthā wakamanya uko iyo wakarutanga kufumira kula, Yesu wakiza. Ntheura iyo wakachemereza, “Ine nkhumanya Muwomboli wane ngwamoyo, ndipo pa mazuŵa ghaumaliro Iyo wazamkuyimirira pa charu chapasi. Ndipo nangauli pamanyuma pakuti mphorozi zingananga thupi ili, kweni mu thupi lane ine ndizakumuwona Chiuta, Uyo ine ndizakumuwona ndamwene.” Mu ora lake la mdima ukuru, ntheura Yesu wakwiza. Inya, bwana.

¹⁰³ Moses, pakuti Moses, ora la mdima ukuru likamwizira iyo mu Israel. Iyo wakaŵa nkhanira mu mzere wa ntchito; wakakumana na Chiuta ku mtunda kula mu chivwati, ndipo wakati, “INE NDINE INE NDINE.” Iyo wakaruta ndipo wakalimbana na mitundu yose ya vyakukopera vya ŵa Yane na ŵa Yambre, kuyezganga kukopera mlimo wake. Chose ichi, iyo wakayimirira muneneska kwa Chiuta. Iyo paumaliro wakapangiska Israel kugomezga. Ndipo apa iyo wakwiza kufuma mu Egupto, kurutanga kukwerera ku—ku charu chaphangano, uko Chiuta wakati, “Iwe uzamkundisopa Ine pa phiri ili.” Ghara ghakaŵa Mazgu gha Chiuta. Moses wakamanya kuti iyo wakayenera kuti warute ku phiri lira. Amen. Chiuta wakayowoya ntheura! Faro nthā wakamanya kumukoma iyo. Chiŵanda nthā chingamanya kumukoma iyo. Kulije chingamanya kumukoma iyo. Iyo wafikenge ku phiri lira.

Amen! Haleluya! Ine nkhopulika usopisopi. Iyo wakuruta ku phiri lira.

¹⁰⁴ Ntheura ise tiri pa ulendo withu wakuruta ku Uchindami! Kuliye chirichose chitilekeskenge ise. Chara, bwana. Chiuta wakhozgerenge Mazgu Ghake. Ine nkhopwerera chara icho chikuchitika, Iyo wachitenge ichi, munthowa yiriyose. Inya.

¹⁰⁵ Pa ulendo wake, nkhanira mu mzere wa ntchito. Apa iyo wali, wazingirizgika pakatikati pa mapiri. Iyo wakutegherezga ndipo wakupulika bundi kunyuma kwake. Kasi ichi ntchichi? Magareta gha Faro, mwa masauzandi, ghakwiza; wanyamura virwero, na mikondo na vinthu, kuti wawasange iwo na kuwamara petu iwo. Uko kuli Nyanja Yiswesi, yikamujanda iyo. Kasi iyo wakachita vichi? Iyo wakanjira mu kusu-... Iyo wakanjira mu kusuzgika. Wanthu wose wakaliranga, “O, ise tivimyanthenge sono. Faro watikomenge ise, malupanga ghake ghatipikitenge ise. Wabonda wwithu wafwirenge muno mu mapopa.”

Moses wakachemerezga, “O Chiuta!”

¹⁰⁶ Ndipo ntheura Yesu wakiza pa malo. Iyo wakaŵa Laŵi la Moto. Uwo mbunenesko. Iyo wakakhira ndipo wakalendera pakatikati pa Iyo na urwani. Amen. Iyo ndi Mukhala-pakati withu. Iyo ndi Wakutiyimirira-pakati withu, amen, Muphemaniski. Kula Iyo wakayimirira, wayimirira apo; mdima ku wina Egupto, iwo weneawo wakizanga kuyezga kuti wachite chinyake za ichi. Iyo wakaŵa Kuwara kwa iwo, kuti wagwiriskenge ntchito pa kwenda. Ntheura mlenji para mphepo yikayamba kuputa mwankhongono chomene, usiku ula, ntheura kasi Iyo wakachita vichi? Iyo wakafika mu kawonekero ka Laŵi la Moto.

¹⁰⁷ Kumbukirani, Iyo ndi Laŵi la Moto lenelira. Inya, bwana. Para Iyo wakaŵa pa charu chapasi, Iyo wakati, “Ine nkhwiza kufuma kwa Chiuta, ndipo Ine nkhoruta kwa Chiuta.”

¹⁰⁸ Ndipo pamanyuma pa nyifwa Yake, kusungika, chiwuka, na chikwera; Paulos Mutuŵa, pa ulendo wake wakuruta ku Damaseko, iyo wakatimbikira pasi na Laŵi lira la Moto. Kumbukirani, iyo wakaŵa mu Hebere. Iyo nthena wakayowoya chara ichi... Iyo wakati, “Fumu, Kasi Imwe ndimwe njani?” Lembo likuru F-u-m-u, Elohim. “Kasi ndimwe njani Imwe uyo ine nkhezikizga?”

Iyo wakati, “Ine ndine Yesu.”

¹⁰⁹ Amen! Haleluya! Iyo ndi Wakudanga na Waumaliro. Iyo ndi mweneyura ndithu. “Kanyengo kachoko ndipo charu nthu chindiwonengeso Ine, kweni imwe mudiwonenge Ine. Ine ndiwenge na imwe, nanga ndi mwa imwe.” Laŵi la Moto lenelira, Chiuta mweneyura kuchitanga chinthu chenechira, na phangano lenelira, amen, kupanga Mazgu Ghake kuwonekera. “Ine ndine

Chiwuka na Umoyo. Ine ndine Iyo uyo Wakaŵako, Iyo uyo Waliko, ndipo Iyo uyo Wazamkwiza.” Inya, bwana. Inya.

“Ŵadada ŵithu ŵakarya mana mu mapopa.”

¹¹⁰ Iyo wakati, “Iwo ŵali, waliyose yumozayumoza, wali kufwa. Kweni, INE NDINE YURA INE NDINE.” Moses. . . Mu chivwati chakugolera, yura wakaŵa INE NDINE. Iyo wachali ndithu INE NDINE, nthā Ine nkhaŵa; INE NDINE, nyengo yasono, nyengo zose.

¹¹¹ Ise tikusanga apa kuti Moses wafyenyekengekera nkhanira mu kona ili, ndipo Khristu wakafika. Sono, ndipo Baibolo likayowoya icho, kuti, “Moses wakazirwiska a—nthombozgo za Khristu kuŵa usambazi ukuru kuruska chuma cha Egupto.” Nthombozgo za Khristu! Khristu wakaŵa Kuzozga, Logos ilo likafuma mwa Chiuta. Mungelo, waliyose wakuŵazga Baibolo wakumanya kuti Mungelo yura wakaŵa Khristu. Ndipo kula Iyo wakaŵa mu mapopa, ndipo Iyo wakiza pa malo, mu kawonekero ako Iyo wakayenera kuwonekeramo. Uchindami kwa Chiuta!

¹¹² Iyo wakwiza muhanyauno mu kawonekero, Khristu mweneyura, kuwonekeranga.

¹¹³ Iyo wakaŵaphalira iwo kuti Iyo waŵafumiskenge iwo. Iyo wakachitanga ichi. Kula Iyo wakiza kuzakayima na Mazgu Ghake, kuti wakhozgere Ichi. Ntheura para Iyo wakati wafika, ngati ndiumo Iyo wakachitira kwa Marita, ntheura Iyo wakachema. Iyo wakati, “Moses, ntchifukwa uli iwe ukulirira kwa Ine? Yowoya ku ŵanthu aŵa, kuti iwe urutenge panthazi.” Ora lira la mdima, Nyanja Yiswesi yikajura ndipo iwo ŵakayambuka, pa ulendo wawo kuti ŵakakwaniriske Mazgu gha Chiuta. Inya, pa ora la mdima ukuru la Moses, ntheura Yesu wakiza. Ise tiri nayo nyengo sono. . . Ndipo Iyo wakamuchema Moses.

¹¹⁴ Ise tikukhumba kuti titorere tcheru chinu kwa munthu munyake muchoko. Zina lake wakaŵa Yayiro. Kuli ŵanandi chomene ŵa iwo mu charu muhanyauno. Iyo wakaŵa wakugomezga wa museri. Iyo wakamutemwa Yesu. Iyo wakapulika za Iyo. Iyo wakamugomezga Iyo. Kweni, imwe wonani, iyo wakaŵa kuti wabatikana kale iyomwene ku bungwe. Inya. Iyo—iyo—iyo—iyo mbwenu. . . Iyo nthā wakamanya kwiza pakweru na kuzomerezga ichi. Iyo wakagomezga ichi, kweni iyo nthā wakazomerezga ichi, ntheura iyo wakaŵa kuti wabatikana iyomwene na ŵambura kugomezga. Kweni iyo wakagomezga nadi ichi.

¹¹⁵ Imwe mukumanya, para munthu wafika mu kaŵiro ako, nyengo zinyake Chiuta wakumutorera iyo ku chakuti zani muwone. Ndi mu suzgo penepapo ise tikuwoneska nadi mitundu yithu, icho ise nadi tiri.

¹¹⁶ Ntheura iyo wakaŵa apo, iyo wakaŵa kuti wabatikana kale na ŵambura kugomezga, ndipo iyo wakaŵa kuti

warutako ndipo wakalembeska zina lake pa buku, na vinyake ntheura. Ndipo iyo wakaŵa msofi, ndipo ntheura iyo—iyo nthu wakamanya kuzomerezga waka, chifukwa yira yikaŵa ntchito yake yakusangira chakurya chake. Ntheura, kweni iyo wakamugomezga ndithu Yesu.

¹¹⁷ Zuŵa limoza, msungwana wake muchoko wakarwara. O, mwe. Iyo, kwambura nkhaiyiko munthu, usange iyo... ngati ntheura, wakachemeska dokotala. Ng'anga yikiza, yikachitapo kanthu pa mwana. Kufunda muthupi kwake kukakulira na kukulira. Pakati pajumpha kanyengo wakafunda chomene muthupi, na chirichose, iyo paumaliro wakafika pakuti wafwenge. Iyo wakaŵa mu suzgo. Iyo wakayenera kuti wachitepo chinyake. Iyo—iyo nthu wakamanya waka chakuti wachite. Sono iyo wakaghanaghana, “Usange ine ningamusanga waka Iyo, kulikose Iyo wali.” Sono iyo nthu wakalindizga mpaka yikafika nyengo yausiku, ngati ndiumo Nikodemo wakachitira, kuti wakakumane nayo mwakubisirizga. Nyengo yikaŵa yakuti wachitepo kanthu, nyengo yikakwana yakuti wachitepo kanthu ndipo iyo wakayenera kuti wachite penepapo.

¹¹⁸ Ndipo ine nkughanaghana, m'bale, mlongosi, yenyera ndi sono. Nyengo yakwana yakuti uchitepo kanthu. Nyengo yakwana kuti ugomezge panji uleke kugomezga. Mzere ula wakupatulanya ukwiza kwa mwanarumi na mwanakazi waliyose. Uwu ukwiza kwa mwana waliyose. Nyengo zinyake para iwe wajumpha mzere ula, pali chinthu chimoza pera chikukhalako, icho ndi cheruzgo, para iwe wajumpha pakatikati pa lusungu na cheruzgo, para iwe wajumpha mzere ula.

¹¹⁹ Kumbukirani, iyo wakanjira mu suzgo. Iyo nthu wakamanya chakuti wachite. Kula kukayimirira ŵasofi ŵake, ŵasambizgi wose kuyimirira kuzingirira iyo. Wenenawene ukaŵa na iyo, wose kusika kula, kumuwonanga mwana wake muchoko wakufwa. Dokotala chiyimirire kuwaro, na mawoko ghake wapeteka, kusunkhunyanganga mawoko ghake, “ine ndapereka mankhwala ghalighose agho ine nkhamanya, ndipo kweni. . .”

¹²⁰ Wonani, wakaŵa Yesu kutewetanga nyengo yose. Yesu wakachitanga ichi pa chakulinga, kuti wavumbure mtundu kufuma mwa munthu muchoko yura. Pakati pajumpha kanyengo, ine nkhumanya kumuwona iyo wakuruta kukatora chipewa chake chichoko chifipa ndipo wakavwara ichi, wakavwara munjirira wake uchoko wausofi.

“Kasi iwe ukuyankhu?”

¹²¹ “Ine ndine. . . Ine nkhapulika Iyo wali kusika ku mronga. Ine nk huruta kukakumana na Iyo!” O, mwe! Ulendo iyo wakaruta!

¹²² Mu ora lira la suzgo, iyo wakayenera kuti wapange chigamuro: kuzomerezga mwana wake kuti wafwe, panji iyo wakamanya kula kukaŵa kuwoneskereka kwa Mazgu. Iyo wakaŵa msofi, ndipo iyo wakaŵazga Mazgu, ndipo iyo

wakamanya kuti kula kukaŵa kuwoneskereka kwa Chiuta. Chiuta wakaŵa mwa Khristu, kuphemaniskiranga charu kwa Iyomwene. Iyo wakamanya icho, ndipo iyo wakachichizgikira ku chakuchitika. Iyo wakayenera kuti wachite kunangiska, kuzomerezga mwana wake wafwe, panji kupanga kuzomerezga kwake. Para iyo wakati wafika mu suzgo lira, yikaŵa pafupifupi nyengo yenyera apo Yesu wakafika. Iyo wakaruta kukakumana na Iyo. Iyo wakati—Iyo wakati, “ine ndirutenge namwe, chirichose imwe muyoyenge.” Ndipo kuwara pa msewu, apa wakwiza wamankharo, munthu mufipa kula. Wakapanga kuzomerezga kwake, kuti iyo wakamugomezga Iyo. Iyo wakaŵa kuti wajisezga kale iyomwene, ndipo wakajiŵika iyomwene pakweru ku maso gha ŵanthu, kuti iyo wakugomezga pa Yesu.

¹²³ Ndipo apa wakwiza wamankharo, wakati, “Ntha ungasuzganga waliyose, chifukwa msungwana wako wafwa kale. Iyo wakafwa mayiro. Iyo wafwa kale. Ntha, ntha ungarutiriranga kuchita maseŵera na ichi.”

¹²⁴ Ndipo, o, mtima wake uchoko ukaŵa ngati wakomoka. Kweni iyo wakalaŵiska ndipo wakawona maso ghara gha Yesu, wakati, “Kasi Ine nanguyowoya chara kwa iwe? Kopa chara, usange iwe ukukhumba kuti uwone uchindami wa Chiuta. Kasi iwe ukuchita mantha na vichi? Ine ndakuphalira kale iwe kuti Ine ndirutenge.”

¹²⁵ Iyo wayowoya kale kuti Iyo wafikenge. Iyo wayowoya kale kuti Iyo wachitenge ichi, ndipo apa Iyo wakuchita ichi. Amen. Iyo wakati Iyo wazamkwiza pa malo mu mazuŵa ghaumaliro na kuchita vinthu ivi umo Iyo wakachitira, umo ise tikaŵazgira usiku wamara ndipo tikayowoya. Apa Iyo wakuchita ichi. Kasi iwe ukuchita mantha na vichi?

¹²⁶ Kumbukirani, para Iyo wakati wafika, ndipo Iyo wakamuchema iyo ku ŵakufwa. Iyo wakiza pa malo ndipo wakamuchema iyo ku ŵakufwa.

Wachiburumutira wakale Batimeyu, nyengo yimoza, wakafika pa ora lake lamdima ukuru.

¹²⁷ Yesu wakaŵa kusika kula, wakaŵanozgera chakurya cha mlenji ŵa Full Gospel Business men kusika kula mu—mu Yeriko, ndipo Iyo wakaŵa na Zakeyu kusika kula. Iyo wakakumana na iyo mu khuni, kusika mu msewu. Ntheura para Iyo wakaŵa . . . Inya, Iyo ntha wakamanya kunozgera chinyake chirichose, ine nkhuomezga. Mukuwona? Ntheura pamanyuma para Iyo wakati wafika kusika kula, ndipo Iyo—Iyo wakamusanga iyo, Zakeyu wakaruta na Iyo.

¹²⁸ Batimeyu mulara wachiburumutira wakaŵa wachiburumutira kufuma apo iyo wakaŵa mnyamata muchoko. Ntheura iyo wakaghanaghana kuti Yesu panji wafumirenge ku chipata chira, ndipo iyo wakalindizganga. Pakati pajumpha

kanyengo iyo wakapulika chiwawa chikuru, ndipo waliyose wakizanga kufupi.

¹²⁹ Ndipo iyo wakamapulika msofi wakuyowoya, “Heyi! Heyi, iwe, iwe ukukwera phiri uko! Kasi—kasi—kasi . . . Ise tikupulika kuti iwe ukuwuska wakufwa. Ise tiri na malalo ghose ghakuzura na iwo kumtunda uku. Usange iwe ndiwe Mesiya, usange iwe ndiwe Mesiya, zanga kuno ndipo uwuske wakufwa aŵa.”

¹³⁰ Imwe mukumanya, chiŵanda chenechira chichali chamoyo, wonani, mu kawonekero ka chisopo, nthowa yenyira. Mukuwona?

¹³¹ “Usange iwe ndiwe Mesiya, ise . . . iwe ukuwuska wakufwa; ise tiri na malalo ghakuzura na iwo kumtunda uku. Zanga.” Ndipo, o, waliyose kuchemerezganga. Yumoza kuhoyereranga, “Hosana kwa Muprofeti!” Yumoza munyake kuhoyereranga *ichi, icho*, panji *chinyake*. Nthimbanizgo yantheura!

¹³² Munthu mulara uyu wachiburumutira wakaghanaghana, “O, ine nkhamuphonya Iyo. Iyo wafumira kuwaro kusika kula, ndipo ine nkaghanaghana kuti Iyo wafikenge kuno. Ine ndaŵikika mu malo ghakwanangika.” Ndipo iyo wakayamba kuchemerezga. Iyo wakaghanaghana, “Usange Iyo ndi Mazgu, Iyo ndi Chiuta; Iyo wakwenera kuŵa.” Ntheura, “O Yesu, Imwe Mwana wa David, mundilengere lusungu ine!” Mu ora lira la suzgo, iyo wakachemerezga.

¹³³ Sono Yesu, usange imwe muchiwonenge ichi apa, wakaŵa ku Yeriko. Uko iwo wakati iyo wakakhala, iyo wakaŵa mayadi handiredi na fifite kufuma apo Yesu wakaŵa. Na masauzandi gha ŵanthu kuchimbiriranga kumuzingirira Iyo, Iyo nthena wakapulika chara kulira kwa munthu yura. Chara. Kweni Iyo chikamukhwaska ichi. Iyo wakayima.

¹³⁴ Ine nkikhumba kuti ndizakapharazge, umoza wa mausiku agha: “Ndipo ntheura Yesu wakayima.” O! “Ndipo ntheura Yesu wakayima.” O!

¹³⁵ Kweni para Yesu wakati wayima, kasi chikaŵa chivichi? Iyo wakamuchema iyo. “Musambizgi wafika. Ungakweŵekanga,” ŵakayowoya ŵasambiri, “Iyo wakukuchema iwe. Iyo wakukuchema iwe.” Wakamuchema iyo kufuma mu gulu.

Iyo wakuchita chinthu chenechira sono. Kasi ichi chikunjira? Mukuwona?

¹³⁶ “Musambizgi wafika ndipo wakukuchema iwe.” Ndipo Iyo wakuchema kufuma ku uchiburumutira kufika ku kuŵara, kufuma ku mdima kufika ku kuŵara. Ndipo Iyo wakamuchema iyo, wakajumpha nyifwa wakafika ku Umoyo. “Musambizgi wafika ndipo Iyo wakukuchema iwe.” Ndipo para Iyo wakati wamuchema iyo, Iyo wakamupa kulaŵiskaso kwake.

¹³⁷ Mwanakazi muchoko na suzgo la kusulura ndopa, nyengo yimoza, pachanya pa phiri, wakataya ndalama zake zose, kwa

madokotala. Iyo, kwambura nkhayiko, iwo wakaguriska a—viweto. Iwo wakaguriska a—munda, wakapinyoriska ichi. Iwo wakataya vyose iyo iwo wakamanya kuchita kwa ng'anga, palije waliyose wa iwo wakamuchitira chirichose chiweme iyo. Iyo wakarutirira kusuzgikanga na kusuzgikanga. Ndopa ntha zikalekanga. Rutaruta, zikarutirira na kurutirira, iyo wakafoka na kufoka.

¹³⁸ Ndipo zuwa limoza, wali chikhalire kula kurukanga, kumtunda pa kaphiri uko iyo wakakhalanga, iyo wakalawiska pasi mu dambo, ndipo iyo wakawona boti likwiza. Waliyose wakayamba kuchimbira, “Hosana kwa Muprofeti!”

¹³⁹ Iyo wakupulikapo za Iyo. Chipulikano chikwiza pa kupulika. Sono iyo wakati, “ine nkhouruta kwenekula ndipo nkhamuwone Iyo.”

¹⁴⁰ Ndipo para iyo wakati waruta kusika kula, ndipo chakuyamba iyo wakawona Mazgu gha Chiuta ghakuwonekera mu thupi, pakaŵa chinyake za mayowoyero Ghake na mawonekero Ghake, kuti iyo wakamanya yura wakaŵa Iyo. Inya, bwana. “O, usange ine ningakopa waka tcheru Chake mu nthowa yinyake, usange ine ningamukhwaska waka Iyo mu kaŵiro kanyake!” Ndipo iyo wakaphapatizga mu gulu ndipo iyo wakakhwaska chakuvwara Chake.

¹⁴¹ Sono kumbukirani, ntha yikaŵa njoŵe yake yeneiyo Iyo wakupulika yikumukhwaska. Chara, bwana, chifukwa chakuvwara cha chi Palestina chikulendera kuti vwaŵa. Ndipo Iyo... iwo ŵa-...

Petros wakati, “Waliyose wamukhwaskani Imwe.”

¹⁴² Iyo wakati, “Kweni uku ndi kukhwaskika kwachilendo. Ine nkhuwona kuti Ine ndafoka.”

¹⁴³ Yesu wakafika. Ndalama zake zikamara, chirichose chikamara; kweni mu ora la mdima lira apo ndopa ntha zikalekezganga, ndipo madokotala ghakatondeka kulekeska ichi, Yesu wakiza. Ndipo kasi Iyo wakachita vichi? Iyo wakamuchema mwanakazi. Wakalawiska zingirizge mpaka Iyo wakamusanga mwanakazi, ndipo Iyo wakati, “Iwe ukaŵa na suzgo lakusulura ndopa, kweni ili likamara.”

¹⁴⁴ “Iyo ndi mweneyura mayiro, muhanyauno, na muyirayira.” “Musambizgi wafika ndipo Iyo wakukuchema iwe. Iyo wafika ndipo Iyo wakachema.” Iyo wakamuchemera iyo kuwerera ku umoyo uweme.

¹⁴⁵ Mwanakazi muchoko pa chisime, uyo ise tikayowoyapo usiku wamara, vigomezgo vyose vikamara. Panyake, pakunji mufumu wake wa nambala fayivi wakamuleka iyo, ndipo iyo wakatora waka yumoza wa nambala sikisi usiku ula, ndipo iyo—iyo wakaŵa mu nkhayiko pachoko za iyo. Nkharo, iyo

wakavunda. Iyo wakakhumbanga kuti waŵe dona mweneko; iyo, kwambura nkhaiyiko, iyo wakhala wakuŵazga Baibolo.

¹⁴⁶ Apo iyo wakarutanga munthowa kula, kukweranga mtunda pakunji eleveni koloko. Iyo ntha wakizanga mwakucherera chomene mlenji apo ŵanakazi ŵarunji ŵakwiza. Ndipo iwo ŵakathwika maji ghawo pa mutu wawo, na vigubu, ndipo ŵakaruta ŵakhakhirira kusika. Ndipo ntheura iyo wakatondeka kufika, kasakanikirana na iwo. Iwo, iwo ŵakaŵa na kusankhana kwantheura mu nyengo yira, ŵaweme na ŵaheni ntha ŵakasakanikirananga pamoza. Ŵambura nkharo ŵakakhala mu malo ghawo, ntheura iyo ntha wakamanya kwiza pamoza na ŵanyake wose ŵa iwo. Iwo nthena ŵakamuzomerezga chara iyo kwiza. Ntheura para ŵaliwose ŵakati ŵanegha maji ghawo ndipo ŵakaruta ŵakawerako. . . Iyo wakwiza kupukwa Muniyake.

¹⁴⁷ Ndipo pamanyuma iyo wakwiza na chiŵiya ichi pa mutu wake, kwambura nkhaiyiko iyo wakayendanga munthowa, kughanaghananga, “Sono, mwanarumi uyo ine nkhatengwako, panji, uyo ine nkhapana usiku wamara, ine nkhumukayikira iyo. Iyo ndi mwanarumi, iyo wakuchita mwakusekeska chomene. Ine—ine ntha nkhumanya waka za iyo. Ine ndilije mwaŵi. Ine ndine wakutinkhika mu chigaŵa. Ndipo ine ningaruta chara ku matchalitchi ghara, iwo ntha. . . Nkhuŵalawiska waka iwo! Ine nkhumanya chara chakuti ndichite. Ine ndiri mu suzgo. Ndipo ine ndakhala nkhuŵazga Baibolo; nadi, zuŵa linyake, Muprofeti yura wazamkwiza pa malo. Sono ine nkhumanya iwo ŵali kuyowoya kuti kulije chinthu chantheura, ndipo ichi chiri ntheura, ‘Panyake virimika handiredi kutali, ndipo virimika sauzandi kutali. Ise takhala tikupenja ichi pa masauzandi gha virimika, ndipo ichi ntha chiri kuchitika mpaka pano, ntheura ise ntha tikupenja ichi sono.’ Chirichose chiri ntheura, ‘O, chara, ise tiri nagho matchalitchi na vinthu. Ise ntha tikusoŵeka chirichose ngati icho sono.’” Ntheura mbwenu iyo wakarutanga munthowa kula, kughanaghananga.

¹⁴⁸ Imwe mukumanya, para imwe mukughanaghana za Iyo, apo ndi penepapo Iyo wakuwonekera kwa imwe. Ngati ndiumo ise tikaŵira nacho usiku wamara, para iwo ŵakaŵa pa ulendo wawo wakuruta ku Emausi.

¹⁴⁹ Para iyo wakaghanaghananga pa vinthu vira, iyo wakapulika Mwanarumi wakuti, “Nditorere maji Ine ndimwe.”

¹⁵⁰ Ntchivicheso ichi? Mu maora ghake gha mdima ukuru, apo nkharo zake zikavunda. Panyake dona muchoko wakuwoneka makora, wakajipereka pa msewu kuti wakhale umoyo ngati ula. Nyengo zinyake ntha ndi kwananga kwa msungwana muchoko, ndi kwananga kwa ŵapapi ŵake, kumuzomerezga iyo kupurukira ngati ntheura. Ndipo iyo wakaŵa kula, panyake sisi lake lakuposekana lose kulenderanga musu; iyo wakamara,

wakayendanga munthowa, wakuvuka, ndipo palije waliyose wakaŵa na chakuchita chirichose na iyo, mwana, ndipo panyake nkhani yikuru kunyuma kwa ichi.

¹⁵¹ Munthowa yiriyose, ine nkhumanya chinthu chimoza, iyo wakaŵazgapo Baibolo, ndipo iyo wakaligomezga Baibolo. Ndipo mukaŵa kambewu kachoko kakaŵa mkati mu mtima wake, kakuti, “Usange ichi chichitikenge, ine ndichimanyenge ichi.” Iyo wakasankhikirathu ku icho.

¹⁵² Muwoneni Yudas mulara yura wayimirira apo ndipo kuchitanga ngati icho iyo wakachita. Mukaŵa mdima mkati nkhanira mwa mtima wake. Kuŵara kukaŵaliranga pachanya apa mu milimo yake, kweni mkati mu mtima wake iyo ntha wakagomezga Ichi. Ndipo apa iyo wakaŵa...Wonani, Kuŵara ntha kukamanya kufika kusi ku icho. Kweni iyo wakaŵa apa, kugomezga, iyo wakagomezga Ichi, kweni umoyo wake ukabinkha; para Kuŵara kukati kwaŵalirapo, Uku kukafumiskapo mdima. Kweni para Kuŵara kukati kwaŵalira pachanya apa, Uku kukapangiska mdima palipose pa uwu. Ndiyo ndi mphambano.

¹⁵³ Wonani, iyo wakababika pa chakulinga chira. Mwanakazi—mwanakazi iyo wakati, para Iyo wakati wamuphalira mwanakazi unandi wa ŵanarumi awo iyo wakaŵapo nawo, iyo...Kasi kukachitikachi? Iyo wakachita ngati wakasekerera. Iyo wakanjira mu suzgo. Iyo wakati, “Bwana, ine nkhuwona kuti Imwe ndimwe Muprofeti. Ine nkhumanya kuti para Mesiya wafika, Iyo wazamuchita vinthu ivi.”

¹⁵⁴ Ntheura Iyo wakamuchema iyo. Ntheura Iyo wakamuchema iyo. “Ine ndine Iyo, Iyo mweneuyo wakuyowoya kwa iwe.” Iyo wakachimanya ichi mwa Mazgu gha Chiuta. Iyo wakamuchema iyo ku zakwananga zake, kufika ku Umoyo. Ndipo zina lake liri mu Baibolo, ndipo iyo wali na Umoyo wambura chivundi muhanyauno.

¹⁵⁵ Iyo wangamanya kukuchema iwe munthowa yeneyira, chifukwa Iyo ndi mweneyura mayiro, muhanyauno, na muyirayira. A... .

¹⁵⁶ Inya, nkharo zake zikavunda, kweni ndipouli iyo wakamanya kuti Iyo wakaŵa nako kusanda kula. Iyo wakamanya kuti yura wakayenera kuŵa Mesiya. Ntheura para Yesu wakati, “Ine ndine Iyo, Ine ndine Iyo,” iyo wakamanya yura wakaŵa.

¹⁵⁷ Nyengo yimoza ŵasambiri ŵakaŵa uko pa boti, vigomezgo vyose vikamara. Mphepo zamkuntho, iwo ŵakaruta kutali kwambura Yesu, ndipo mphepo zamkuntho zikaŵa waka—zikaŵa waka ngati ndiumo kukaŵira pa nyumba ya Lazaro. Vigomezgo vyose vikamara. Boti lichoko lakale likazura maji. Ndipo iwo ŵakachemerezganga na kuliranga, ndipo panyake kurombanga na kurutiriranga, ndipo leza wakathwanimanga,

ndipo boti likazuranga na maji, mizati yikawa pasi, nkhafu zikaphyoka, ndipo iwo wakakumbatirananga yumoza na munyake, kuliranga.

¹⁵⁸ Ndipo mu ora lira la mdima ukuru chomene, ntheura Yesu wakiza wakayendanga. Kweni Iyo wakawoneka ngati muzgezge kwa iwo. Iyo wakawoneka wakofya, ngati muzguka, ndipo iwo wakachemerezga na wofi.

¹⁵⁹ Icho ndicho chikuchitika muhanyauno. Yesu wakwiza mu nyengo yinu ya mdima, ndipo imwe mukuchita mantha na Ichi. Imwe ntha mukumanya kasi Ichi ntchichi.

¹⁶⁰ Iwo ntha wakamanya kasi Iyo wakaŵa njani. Iwo wakati, “O, ndi muzguka!” Iwo wakaliranga.

¹⁶¹ Ndipo pamanyuma Iyo wakaŵachema iwo, wakati, “Mungopanga, Ndine.” Mu ora la mdima ukuru, Yesu wakiza, Wovwiri wawo. Umo ndimo Iyo wakuchitira nyengo zose, wakwiza mu ora la mdima ukuru. Ntheura Yesu wakiza ndipo wakajiwoneskera Iyomwene, ndipo wakiza kwa iwo.

Petros wakati, “Usange ichi Ndimwe, ndichemeni ine ndiyende pa maji.”

Yesu wakati, “Zanga.”

¹⁶² Imwe mukumanya kasi, ŵabwezi? Mwasonosono Iyo wafikenge kwa iwo mu mazuŵa agha ghaumaliro. Sono, kasi ichi ntchachilendo chara kuti mpingo wafikaso mu ora ili la mdima?

¹⁶³ Ine ndiyowoyenge chinyake apa. Ichi ntha ntchisambizgo. Ine nkchuchima waka. Imwe mukumanya icho chachitika? Ichi chizamkufika ku malo, mwasonosono, sungani mazgu ghane, kuti mabungwe ghose ghazamkunjira mu Mphara ya Charu. Usange iwo ntha wakuchita, iwo ntha wakamkuŵa na wovwiri wa Mphara. Ipo, kuzamkuŵa kuwukira, ndipo kulije wangamanya kuruta ku mipingo iyi, panji kuruta ku mipingo yinyake; pekhapekha iwe uli na lusimbo kufuma ku mpingo wako wamwene, iwe ntha ungagura panji kuguriska. Imwe muchiwone waka ichi umo ichi chikaŵira, ntheura ichi chizamkuŵaso ntheura, lusimbo ku chikoko. Ndipo mpingo, iwo wakuchimanya icho, ŵanthu ŵauzimu.

¹⁶⁴ Ndipo imwe mwaŵanthu ŵa Pentekosite, munthowa yiriyoŵe, mukuchiwona ichi. Imwe mwayamba kuchiwona ichi. Para mipingo yinu, mabungwe ghanandi gha chi Pentekosite; ndipo ine ntha nkchuyenera kuzunura mazina ghinu, kweni imwe mukumanya sono nthena iwo ŵa—iwo wakunjira mu ichi. Iwo wakawoneska ukaboni kuti iwo wakawamo. Ndipo para imwe mukuchita icho, kasi imwe mukwenera kuti muzakachite vichi? Imwe mukwenera kuti muchileke chisambizgo chinu cha Upharazgi wa ubapatizo wa Mzimu Mutuŵa. Imwe mukwenera kuti muleke chisambizgo chinu cha Baibolo.

165 Ndipo mamembara ntha ghazamkuyima ku ichi. Wakhristu weneko wakubabikaso wazamkufwa, chakudanga. Iwo wakuchenjezeka na Mazgu. Iwo wakumanya chinthu ichi chikwiza. Inya, bwana.

166 Ndipo kasi ichi ntchachilendo chara? Ndipo nkhanira mu ora ili la mdima ukuru, ntheura Yesu wakwiza na kuwachema iwo, wakati, “Kuchita mantha chara. Ichi Ndine. Ine ndichali namwe. Ine ndiri kuno kuti ndiwoneskere Mazgu Ghane.” Umo Iyo wakaŵira kale, ntheura ndimo Iyo waliri sono. Iyo wakati Iyo wazamuchita icho. O, mwe! Musambizgi wafika ndipo watichemeska ise.

167 Wanthu wanandi mbarwari muno, palije nkhayiko, kuti iwo walimo muno, ndipo dokotala wamuphalirani imwe kuti kulije—kulije chigomezgo cha imwe. Imwe panyake mungaŵa mu ora linu la mdima ukuru, kweni, kumbukirani, Musambizgi wafika ndipo wakumuchemani imwe.

168 Ndipo zuŵa linyake, zuŵa linyake, Musambizgi wazamkwiza na kuchema zina lirilose ilo liri kulembeka pa Buku la Mwanamberere Wamoyo. Usange lako ntha lirimo mula, chita ichi sono nthena, pakuti Iyo wazamkwiza na kuchema. Nanga ndi iwo weneawo wali mu dindi wazamkupulika Lizgu Lake ndipo wazamkuwukira ku Umoyo. Musambizgi wazamkwiza na kukuchema iwe. Ndipo apo Iyo wakukuchema muhanyauno, zgora ndipo panga vyakunozgekeru Zuŵa lira, ndi ntchenjezgo yane kwa iwe.

169 Phangano la muwiro uwu, Iyo wakalayizga kuti Iyo wazamkuŵa kuno. Vinthu ivyo Iyo wakachita, Iyo wachitengeso, ndipo sono kamosaso Musambizgi wafika ndipo wakukuchema iwe.

170 Tiyeni ise tisindamiske mitu yithu. Ine ndiri na mapeji ghanyake pafupifupi sikisi apa, kweni ine—ine ningafika chara ku icho sono. Tiyeni tisindamiske mitu yithu. Ine nangupanga na kuti ndimufumiskeninge imwe luwiro, ndipo iyi yajumphu kale na maminiti fifitini.

171 Wadada Wakuchanya, O Fumu, zomerezgani ichi chichitikeso. Vinthu vyose ivi ivyo ine ndayowoya, “Yesu wafika ndipo wakukuchema iwe.” Kasi Iyo wakuchita vichi para Iyo wafika? Iyo wakuchema. Ndipo zomerezgani ichi chichitikeso, Fumu. Zomerezgani Mzimu Mutuŵa Winu wafika pakati pa wanthu usiku uwu, Fumu Yesu mu kawonekero ka—ka Mzimu. Rekani Iyo wafike usiku uwu ndipo wajivumbure Iyomwene, ndipo pamanyuma wajiwoneskere Iyomwene. Ngati wanthu ŵara, umo iwo wakagomezgera, ise tigomezgenge, nateso, Fumu. Muli wanandi muno, panyake, awo ntha wali kuŵapo na mwaŵi uwu. Ise tikuromba kuti Imwe muperekengeso ichi kwa iwo usiku uwu. Pakuti ise tikurombera ichi ku uchindami wa Chiuta, mu Zina la Yesu. Amen.

¹⁷² Ndi unenesko uwo, mlongosi, kweni rutirira waka munthazi na icho. Icho ntchiweme. Rutirira waka munthazi. O, nkhanira chete, waliyose.

¹⁷³ Kasi imwe mukugomezga Iyo wafika? Iyo wafika. Kasi Iyo wakuchema ndithu para Iyo wafika? Sono usange imwe mugomezgenge waka. Usange imwe mugomezgenge waka Mazgu gha Chiuta, Chiuta waperekenge ichi.

¹⁷⁴ Sono wonani, ine ndiriye nyengo yakuti ndichemeskere mzere wa pemphero kumtunda kuno. Ine ndizamuwachema iwo usiku uwu, kuwaro uko, usange Fumu yazomerezga. Musambizgi wafika. Iyo wafika kuti wakwaniriske Mazgu Ghake mu nyengo yaumaliro. Ndipo icho Iyo wakaŵa kale, Iyo wali muhanyauno. Icho kuwonekera Kwake panji kujimanyiska kukaŵa kale, ichi wali muhanyauno, chifukwa Iyo ndi Mazgu gha Chiuta ndithu. Kasi imwe mukugomezga icho? [Gulu likuti, “Amen.”—Munozgi.] Ndipo Mazgu gha Chiuta ndi Msandi wa maghanoghano, madazgo gha mtima. Ndipo umo Iyo wakachitira kale, ndi umo Iyo wakuchitira nyengo zose. Iyo wachali ndithu mweneyura. Usange Iyo wangachita icho sono nthena, kasi imwe mumugomezgenge Iyo? Kasi ichi chingamupangani imwe kumugomezga Iyo?

¹⁷⁵ Mwaŵanthu imwe kuwaro uko sono, rekani ine ndilaŵiske danga ndipo ndiwone usange waliko munyake uyo ine nkhumumanya, wakhala palipose mkati muno, uyo ine nkhumumanya.

¹⁷⁶ Mose imwe mwazungulira, muchanya umu *uku*, imwe ntha mukundimanya ine, kwezgani muchanya mawoko ghinu; imwe mukumanya kuti ine ntha nkhumanya kalikose za imwe, ndipo imwe mwarwara, kwezgani muchanya mawoko ghinu. Ine nkhusachizga, waliyose. Viri makora, sono, imwe gomezgani. Imwe mugomezge waka na mtima winu wose. Kukayika chara. Muŵe na chipulikano. Mugomezgeni Chiuta.

¹⁷⁷ Ine ndimufumbeninge imwe kuti mukhale nkhanira chete, khazikikani. Kusunthasuntha chara sono, chonde kuchita chara. Mukuwona? Mukuwona? Imwe ndimwe a—uzima, thupi, na mzimu. Ndipo mzimu winu. . . Ndipo Mzimu Mutuŵa ngwasoni chomene.

¹⁷⁸ Kasi mbalinga mukukumbukira, virimika vinandi vyajumphu, kuti Mzimu Mutuŵa, para ine nkhaŵa kuno ndipo nkhamuphalirani imwe? Para ine nkhaŵatoro ŵanthu pa kuŵakora pa woko, Iyo wakandiphalira ine kusanda uku kuzamkwiza, ndipo pamanyuma kurutirira? Imwe mukukumbukira ichi, mukukumbukira icho? Kweni Iyo wakati, “Usange iwe ungaŵapanga ŵanthu kuti ŵakugomezge iwe.” Mukukumbukira mazuŵa ghara, virimika vinandi vyajumphu? [Gulu likuti, “Amen.”—Munozgi.] Imwe mukwenera kuti mugomezge.

179 Ine nkhwawona munthu, ine nkhwagomezga kukaŵa kusika kuno pa unyake, wakakhala nkhanira uko. Ndipo Mzimu Mutuŵa... Ine nkhamulaŵiskanga iyo para ine nkhwapharazganga. Iyo wakaŵa munthu wakupundukwa. Iyo wakaŵa na ndodo ku nkhwapa zake. Ndipo para ine nkhati ndayamba waka kuchema, Satana wakiza kwa munthu, chizgezge chifipa. Ndipo ine nkhwachiwona ichi na maso ghane ndamwene. Iyo wakanyamuka ndipo wakafuma kuwaro. Iyo nyengo zose waŵenge wakupundukwa, wonani. Ndipo nthaura, iyo, uko iyo nthena wakachizgikira nkhanira kwenekula usange iyo waka—waka... Mukuwona? Kweni, mbwenu, ine nkhumanya chara chifukwa. Ine nkhwusachizga iyo wakategherezga waka kwa murwani. Kweni usange imwe mungayimirira na kulaŵiska mizgezge yira, kuwona vinthu vira mu kawonekero, umo ivi viliri, na kuŵawona iwo umo iwo ŵakuchitira. Wonani, ichi chingamanya kuŵa... .

180 Sono, ine ningachizga chara. Munthu uyo wakumuphalirani imwe kuti iyo wangachizga, iyo wakwananga. Imwe ndimwe ŵakuchizgika kale. Kweni, ndi kumanya Kuŵapo kwa Yesu Khristu. Sono usange Marita wakamanya kuti usange iyo wangamuwonaso Iyo, kuti iyo wakamanya kupokera chakukhumba chake, chifukwa Iyo wakaŵa Mazgu ghakuwonekera, kasi ise tingagomezga mwapakuru nthaura chara usiku uwu, kuti tigomezge ichi? Nadi, ise tikwenera kuti tichite. Iyo wafika. Iyo wafika, Iyo wafika mu kawonekero ka Mzimu Mutuŵa. Icho ndi Mweneuyo Iyo wali. Sono imwe rombani waka.

181 Wonani, kumtunda kuno, usange ine nkhaŵenge na munyake wayimirire apa, nkhanira apa kufupi na ine, mbwenu—kurombanga waka; nkhwawona ŵanthu ŵanandi ŵakuromba, ichi chiri palipose mu nyumba. Imwe mukwenera kuti muchilaŵiske waka ichi. Imwe mungayowoya chara, “Kuti, M’bale Branham... .” Chara, bwana. Ine—ine ningachita chara ichi, vingachitika chara kuti imwe mungandirotera loto ine. Mukuwona? Imwe panji mungarota. Imwe, Chiuta wangamanya kumupangani imwe kuti mulote loto za ine, imwe mukugomezga icho, kweni imwe mungachita chara mwaŵene. Imwe nthu mungayowoya, kuti, “M’bale Branham, ine ndilotenge loto za iwe sono.” Chara, iwe ungachita chara icho. Nesi ine ningamanya kuwona mboniwoni. Waliyose uyo wakuphara loto kwa iwe, uyo ndi mweneuyo wakwenera kuti wachite ichi. Ntheuraso ndimo kuliri na mboniwoni.

182 Ine nkhwawona munthu wakhala nkhanira muno ku umaliro wa mzere, na suzgo la kuphwanya marundi. Usange iyo wagomezgenge na mtima wake wose, Chiuta wamuchizgenge iyo ku kuphwanya marundi kwake. Kasi iwe ukugomezga Iyo wachitenge ichi, bwana? Wakhala kuwaro uko, mwanarumi wa

ku Mexico, wakhala ku umaliro wa mzere, kasi iwe ugomezgenge ichi? Viri makora, bwana.

¹⁸³ Dona wakhala kufupi kwa iwe, iyo nayoso wali na kuphwanya marundi, nayoso. Kasi iwe ukugomezga Chiuta wakuchizgenge iwe, dona? (Kasi *iyi* yiri na chiwawa ku ichi? Ine nkhopa wanthu ntha wakupulika ichi.) Iwe uchitenge? Viri makora.

¹⁸⁴ Viri uli na dona munyake muchoko wa ku Mexico wakhala kufupi na iyo? Iyo wakusuzgika na suzgo la munthumbo. Kasi iwe ukugomezga Chiuta wachizgenge nthumbo yako, dona?

¹⁸⁵ Iyo wakapokera ichi. Para ine nkhuwona Kuwara kula kukukhira, icho chikung'anamura ichi chachitika. Inya. Ndicho icho. Uku kwamukhuza iyo. Uku kukaŵa apo, kuyenda kuzunguliranga... [Pa tepi palije kalikose—Munozgi]... icho chikuchita ichi. Mukuwona? Para Iyo wangasanga chipulikano! Wonani, "Vinthu vinandi Iyo ntha wakachitanga chifukwa cha kuwura kugomezga kwawo."

¹⁸⁶ Apa pali dona wakhala apa wakuromba, nkhanira apa. Iyo wakuchita mantha. Iyo wakwenera kuŵa. Iyo wali na kawiro ka kansa, yiheni chomene. Ine nkhekumanya chara iwe, kweni Chiuta wakukumanya iwe. Kasi iwe ukugomezga kuti Chiuta wangamanya kundiphalira ine za kansa iyi, panji chinthu chinyake? Laŵiska kwa ine. Kuli wanandi chomene uko wakuromba, iwe wona, ndicho chifukwa ine nkhuoyoyera ichi. Laŵiska kwa ise. Sono, inya, iwe ntha ukufumira kuno, kuno ndi kwako chara. Iwe ukufumira kumalo kwakuchemeka Porterville, California. Uwo mbunenesko. Kasi iwe ukugomezga Chiuta wangamanya kundiphalira ine kasi iwe ndiwe njani? Iyo wakumanya. Zina lako ndi Mrs. Wintham. Uwo mbunenesko. Sono gomezga, ndipo kansa yikulekenge iwe. "Usange iwe ungagomezga." Ndicho chekha Chiuta wakukufumba iwe kuti uchite. "Usange iwe ungagomezga."

¹⁸⁷ Kasi iwe ukugomezga chara icho na mtima wako wose? Munyake mu chigaŵa ichi mkati *umu*, ugomezgenge chara iwe? Musambizgi wafika ndipo wakukuchema iwe. Iyo wakukuchema iwe kufuma ku nyifwa kuruta ku Umoyo, kufuma ku urwari kuruta ku thupi liweme.

¹⁸⁸ Apa pali mwanarumi wakhala nkhanira kunyuma uku, wazgorikira mutu pasi, wakuromba. Iyo nadi ntha wakujirombera iyomwene, iyo wakurombera munthu munyakeso. Uyu ndi a—msungwana. Uyu ndi mwana wake mwanakazi. Kasi iwe ukugomezga, bwana? Iwe uli na suzgo na marundi ghako. Iwe uli na suzgo na khongono lako. Uwo mbunenesko. Palije chifukwa chakuti ulirenge, uyo ndi Iyo uko pafupi na iwe. Mwana wako mwanakazi wali mu chipatala, ndimo wali chara iyo? Chifuŵa chikuru. Iwe ukugomezga. Iwe ukugomezga? Musambizgi wafika ndipo

wakumuchema iyo. Kasi iwe ugomezgenge, ngati dada wake? Iwe uchitenge? Nkhuromba Iyo wamuyendere iyo usiku uwu, na iwe. Nkhuromba ili limare.

¹⁸⁹ Apa pali mnyamata muchoko, mnyamata muchoko wa chisko chiswesi. Iyo wakusuzgika na nthenda ya pa chikumba, na asthma, mnyamata muchoko wa ku Mexico, mnyamata wa ku Mexico wakhala apo. Iyo nthawakufumira kuno. Iyo wakufuma ku San Jose. Kasi iwe ukugomezga, mnyamata? Chinthu chinyake, dada wako wali kuno na iwe. Iyo ndi mupharazgi. Uwo ndi unenesko. Kasi iwe ukugomezga Chiuta wangamanya kundiphalira ine ilo ndi zina lako? Kasi ichi chikupangenge iwe kugomezga chomene nadi? Zina lako ndi Reuben. Sono gomezga. U-nhu. Chiuta wakupangenge iwe wamusuma.

¹⁹⁰ Musambizgi wafika ndipo Iyo wakukuchema iwe. O, wakwananga, o, munthu murwari, kasi iwe ukuwona chara Musambizgi wakuwonekera mu wanthu, pakatikati pa wakugomezga? Iyo wafika kuchemera wana Wake wakugomezga ku mathupi ghaweme. Iyo wafika kuchemera wakwananga ku kurapa. Wakuwerera kunyuma, membara wa mpingo, Musambizgi wafika ndipo wakukuchema iwe.

¹⁹¹ Kasi iwe ukugomezga ichi? Kasi iwe ukugomezga ichi pa chakusoŵeka chako sono nthenda? Usange iwe ukuchita, kwezga muchanya woko lako, yowoya, “ine nkugomezga pa chakusoŵeka chane.” Ntheura yimirira pa marundi ghako sono ndipo zomera ichi. Musambizgi wafika ndipo wakukuchema iwe. Ndipo kwali iwe ndiwe njani, chakusoŵeka chirichose iwe uli nacho, Musambizgi wafika ndipo Iyo wakukuchema iwe. Iyo ndi mweneyura mayiro, muhanyauno, na muyirayira.

¹⁹² Mwanakazi muchoko yura wakaruta mu msumba, ndipo wakati, “Zaninge, muzakawone Munthu Uyo wandiphalira ine icho nkhananga.” Iwe nthawakaruta mu msumba. Iwe ukiza ndipo ukachiwona ichi, wamwene, ntheura Musambizgi wafika ndipo wakukuchema iwe.

¹⁹³ Kwezga muchanya mawoko ghako ndipo murumbe Iyo, ndipo yowoya, “Fumu Yesu, ine ndine wakwananga; mundigowokere ine. Ine ndine wakuwerera kunyuma; nditoreni ine mundiwezgerepo, Fumu. Ine nkukhumba Mzimu Mutuŵa; ndizuzgeni ine. Ine ndarwara; ndichizgeni ine. Ine ndine wakupundukwa; ndipangeni ine wamusuma.” Musambizgi wafika ndipo wakukuchema iwe. Kwezgani muchanya mawoko ghinu sono ndipo murumbeni Iyo. Amen.

¹⁹⁴ (Tipe chuni chichoko ise apa, “Ine ndimurumbenge Iyo, ine ndimurumbenge Iyo.” Imwe mukuyimanya? *Ine ndimurumbenge Iyo*. Imwe mukuyimanya iyo, mukuyimanya chara imwe?)

Kasi imwe mukugomezga?

Ndimurumbenge, ndimurumbenge,
O, m'rumbeni Mwanamberere watifwira;
M'chindikani, mwaŵanthu mose,
Pakuti Ndopa Zake zatitozga.

¹⁹⁵ Imwe mukumutemwa Iyo? Sono kasi imwe mukutemwa chara kumwimbira Iyo apo Iyo wali muno? Iyo ndi Mzimu kuyendayendanga mu nyumba. Iyo wakumanya mitima yinu, wakumanya vyose vya imwe. Tiyeni timwimbire Iyo, na mtima withu wose.

Ndimurumbenge, (kwezgani mawoko ghinu para imwe mukuchita ichi), Ine... (sono murumbeni waka Iyo)... murumbeni Iyo,
O, m'rumbeni Mwanamberere watifwira;
O, m'chindikani, mwaŵanthu mose,
Pakuti Ndopa Zake zatitozga.

¹⁹⁶ O, dona, iwe mu mpando wakutchika, usange iwe ugomezenge waka chomeniko pachoko nkhanira uko. "Ine..." Tiyeni tiyezge iyi kamozaso. Ine nkhumuziga pa chinyake.

Ndimurumbenge, ndimurumbenge,
O, m'rumbeni Mwanamberere watifwira;
M'chindikani, mwaŵanthu mose,
Pakuti Ndopa Zake zatitozga.

¹⁹⁷ Sono apo ise tikwimbaso iyo, ng'anamukani, koraniko chasa kwa munyake, apo ise tikwimba iyi, tiyimbe, "Ine ndimurumbenge Iyo." Tiyeni tiyimbe, tose pamoza sono.

Ndimurumbenge, ndimurumbenge,
M'rumbeni Mwanamberere watifwira;
M'chindikani, mwaŵanthu mose,
Pakuti Ndopa Zake zatitozga.

¹⁹⁸ O, mubwezi wakwananga, kasi iwe ungayenda chara kwiza kuno sono? Zanninge ndipo timurumbe Iyo, mose mwaŵanthu imwe. Mwaŵanthu mose imwe mukukhumba kumuzomera Iyo ngati Muponoski. Mu Kuŵapo Kwake, apo ŵatuŵa ŵakusopa mu Mzimu, kasi imwe mungafika chara kuno na kuyimirira? Yowoyani, "ine nkukhumba kuti ndiyowoye ukaboni, usiku uwu. Ine nkukhumba kuti ndimurumbe Iyo. Ine nkukhumba kuti ndifike. Ine ntha nkuchita soni na Iyo. Ine nkukhumba kuti charu chimanye kuti Ine nkhumuzomera Iyo ngati Muponoski wane, nkhanira pano apo Iyo wali penepano." Zanninge apo ise tikwimba iyi.

Ndimurumbenge, (kasi imwe mufikenge chara?) ndimurumbenge,
O, m'rumbeni Mwanamberere watifwira;
O, m'chindikani, mwaŵanthu mose,
Pakuti Ndopa Zake zatitozga.

199 O, ndicho ichi, dona, zanga waka. Ndinjani munyakeso wafikenge, mu Kuŵapo kwa Khristu? Zanga waka kudera kuno, mlongosi, yimirira apa.

200 Munthu munyakeso uyo wakukhumba Iyo kuŵa Muponoski wake, sono nthena, uyo ntha wali na soni. Iyo wakati, “Usange iwe ukuchita soni na Ine panthazi pa munthu, Ine ndizamuchita soni na iwe panthazi pa Wadada Wane na Wangelo wātuŵa.” Usange iwe ntha ukuchita soni na Iyo sono, ndipo iwe ukumukhumba kuti waŵe Muponoski wako, apo Iyo wali muno! Iwe wamuwona Iyo. Ichi ntchakufikapo nkhanira, Mazgu Iyomwene wapanga Ichi kuvumbukwa. Zanga apo wātuŵa wākusopa sono. Kasi iwe ufikenge chara?

201 Chiuta wakatumbike iwe, bwana. Apa wakwiza dona mulara, wakufika ku msinkhu weneko. Kasi iwe ufikenge chara sono?

Ine ndi... (yimbani iyi sono)...
Ndimurumbenge...

202 Uwo mbunenesko, wabale wachinyamata, zanginge nkhanira kufupi. Murumbeni waka. Chiuta wakatumbike iwe, dona, umo ndimo muchitire ichi. Chiuta wamutumbikeni imwe, mwachinyamata.

...watifwira;
M'chindikani, mwaŵanthu mose,
Pakuti Ndopa Zake zatitozga.

203 Apo wapharazgi wākuruta ku wānthu aŵa sono kasi munyakeso wafikenge chara? Wakuwerera kunyuma, kasi iwe ufikenge, kuti, “ine nkuchita soni na umoyo wane.”? Apa Iyo wali. Iwe ukundigomezga ine kuŵa muteweti wa Chiuta? Kwezga mawoko ghako. Chifukwa, Yesu Khristu wali pakati pithu. Kasi iwe ufikenge chara?

M'chindikani... (Kasi imwe mufikenge chara,
muchindikeni Iyo?)... mwaŵanthu,
Pakuti Ndopa Zake...

204 Marita, kasi iwe ufikenge, panji kasi iwe ukhalenge mu nyumba na Mariya? Kasi iwe ukhalirenge mu bungwe linyake, na kuti, “O, mpingo wane ntha ukugomezga Ichi munthowa iyi,” apo Khristu wajiwoneska? Kasi iwe ukhalirenge kunyuma na kuyowoya icho, panji kasi iwe ufumengemo? “Inya, ine ndikuphalirenge iwe, para ine...” Chara. Muhanyauno, nyengo ndi iyi. Nyifwa yiri pa iwe, ngati mwana wa Yayiro.

205 Zanga sono! Wakuwerera kunyuma, zanga sono. Wakwananga, zanga sono. Nyengo ndi iyi. Musambizgi wafika ndipo Iyo wakukuchema iwe. Iyo wakukuchema iwe. Iwe ukuti, “Kasi ine ndimanyenge uli?” Iyo wakugwiriska ntchito lizgu lane. Usange Iyo wakugwiriska ntchito lizgu lane kuphara urwari, kukomwa na vinthu, kasi iwe ukumanya chara kuti

Iyo wakukuchemaso ku kwananga? Fumamo! Zanga sono, uwu panji ungaŵa mwaŵi waumaliro iwe uzamkuŵapo nawo.

²⁰⁶ Kamozaso, muli ŵanandi muno awo ŵakwenera kuti ŵafike, ŵabwezi. Ine nkhuKhumba chara kumukhozgani soni imwe, kuti ndimuchemeni imwe ngati ntheura. Icho ntchiweme chara. Usange imwe nyengo zinyake panyake. . . Ŵafarisi ŵara ŵakaghanaghana kuti iwo ŵakaŵa ŵakuponoskeka, kweni iwo nthā ŵakaŵa. Imwe mukughanaghana chinthu chenechira. Zaninge sono.

²⁰⁷ Simikizgani! Ntha, nthā mungachitanga ichi mwakuyezga waka pa ichi. Usange muli nkhayiko yichoko mu malingaliro ghinu, nthā mungachitanga ichi mwakuyezga. Zaninge sono. Sono nyengo ndi iyi, apo Mbwiwi njakujurika, apo Mzimu Mutuŵa wali muno. Musambizgi wafika. Nkhayiko yichoko yira, ndicho Iyo wakuyezga kukuphalira iwe, “Iwe ukukayika.” Fumiskapo ichi. Zanga, sono. Musambizgi wafika ndipo wakukuchema iwe. Uwo mbunenesko, zanga waka, zanga nthēna.

Ndimurumbenge, ndimurumbenge, (Kasi
mufikenge chara kuti mumurumbe Iyo?)

M'rumbeni Mwanamberere watifwira;


Mchindikani, mwaŵanthu mose,

Pakuti Ndopa Zake zatitozga.

²⁰⁸ Sono apo ŵakwananga ŵakwiza, kuti ŵamuzomere Iyo; rekani ŵanthu ŵapereke marumbo kwa Iyo, apo ise tikwimba iyi sono. Na mawoko ghinu muchanya, yimbani kumurumba Iyo, sono, mose pamoza.

Ndimurumbenge, ndimurumbenge,

M'rumbeni Mwanamberere watifwira!

²⁰⁹ Murumbeni waka Iyo! Imwe mwaŵanthu kudera uku, rombani, murombani Iyo kuti wamugowokereni imwe. Icho ndicho Iyo wachitenge. Musambizgi wafika ndipo wakumuchemani imwe. Chiuta wamutumbikeni imwe. 

NTHEURA YESU WAKIZA NDIPO WAKACHEMA CTK64-0213
(Then Jesus Came And Called)

Uthenga uwu wakupharazgika na M'bale William Marrion Branham, pakudanga ukaperekeka mu Chingerezi pa Chinayi kumise, Feburuware 13, 1964, pa Elliott Auditorium mu Tulare, California, U.S.A., ndipo uli kutoreka kufuma ku tepi ya magineti yakujambulika ndipo walembeka kwambura kusinthika mu Chingerezi. Kutanthauzira uku kwa Chitumbuka kukalembeka na kugawika na wa Voice Of God Recordings.

CHITUMBUKA

©2017 VGR, ALL RIGHTS RESERVED

VOICE OF GOD RECORDINGS, MALAWI OFFICE
P.O. BOX 51453, LIMBE, MALAWI

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Chimanyisko chakukopera

Wanangwa wose ngwakuwikiririka. Buku ili lingamanya kudindika pa chakudindira cha kunyumba kuwa lakugwiriskira ntchito imwe panji kuti liperekeke, kwaulere kwambura mtengo, nga ndi lakugwiriskira ntchito kutandazgira Ivangeli la Yesu Khristu. Buku ili ntha lingaguriskika, kupangikaso mu unandi, kutumizgika pa website, kusungika umu tingazakalisangiraso, kutanthauzika mu viyowoyero vinyakhe, panji kuligwiriska ntchito pa kupempheskera ndalama kwambura kalata yakulembeka kuzomerezgeka na Voice Of God Recordings®.

Kuti mumanye vinandi panji kusanga katundu munyakhe uyo waliko, chonde fumbani:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org